

Аида Имангулијева



ЧУБРАН
ХӘЛИЛ
ЧУБРАН



АЗƏРБАЙҶАН ССР ЕЛМЛƏР АКАДЕМИЈАСЫ
ЈАХЫН вə ОРТА ШƏРГ ХАЛГЛАРЫ ИНСТИТУТУ

АИДА ИМАНГУЛИЈЕВА

ЧУБРАН ХƏЛИЛ
ЧУБРАН

(həjat və jərədyçylyғы)

M.F.Axundov adına
Azərbaycan Milli
Kitabxanası

„Елм“ nəşriyyatı
Бакы—1975

*Азәрбајчан ССР Елмләр Академијасы
Федаксија-Нәшријат Шурасынын
ғарары илә чап олунур*

Редактору филологи елмләр намизәди В. М. Гулузадә

© „Елм“ нәшријаты, 1975

7-2-2
100-73 J

XIX әсрин сону вә XX әсрин әввәлләриндә Ливанын тарихи өлкәдә Османлы империјасынын ағалығы, Түркијә султаны Әбдүлһәмидин (1876—1909) ганлы режими, һабелә тез-тез өлкә дахилиндә баш верән дини тоггуш-маларла сых бағлыдыр. Ејни заманда бу дөвр халғын ојанмасы вә милли-азадлыг һәрәкатынын гүввәтләнмәси дөврү иди; өлкәдә ингилаби јүксәлиш јаранмыш, буржуа маарифчиләри чәрәјаны мејдана кәлмийши. Бу чәрәјанын нүмајәндәләри азадлыг вә тәрәгги уғрунда мүбаризә апарырдылар.

Ливанда баш верән ичтиман-сијаси ирәлиләјиш јени әдәбијјатын мејдана кәлмәсинә сәбәб олду. Әл-Бустани (1819—1883), Әһмәд Фарис әш-Шидјаг (1805—1887) кими маарифпәрвәр әрәб јазычыларынын һәмни илләрдә јаздығлары әсәрләриндә Ливан халғынын ағыр һәјәты әкс олунурду. Адларыны чәкдијимиз јазычылар Ливанда јени реалист әдәби үслубун, заманын тәләбләринә чаваб верән јени әдәбијјатын јаранмасы вә формалашмасы үчүн бөјүк фәалијјәт көстәрмишләр.

Бу дөврдә бүтүн әрәб әдәбијјатында олдуғу кими Ливан әдәбијјатында да көһнә әдәби ән'әнәләрдән хилас олмағ, көһнә формалары гырмағ, јени гәјәли әдәбијјат јаратмағ уғрунда мүбаризә кедирди. Мүтәрәгги јазычылар чидди чәтнинликләрә раст кәлирдиләр. Чүнки әсрләрдән бәрн классик формалара вә ән'әнәләрә адәт етмиш әрәб охучулары јени әдәби формалара (хүсусилә шә'рдәки јенилијә) тездиклә алыша

билмирдилер. Буна көрө дэ жазычылар эсэрлеринин мөвзусуну мүасирләшдирсэлөр дэ, онун формасыны көһнө үслүбдә, охучуларын тәләбинә вә зөвгүнә ујғун шәкилдә сахламаға чалышырдылар.

Түрк һөкмранлығы вахты өлкәнин асылы вәзијјәти, полис режими, террор вә тәғибләр, ағыр јашајыш тәрзи бир чох мүтәрәгги әрәбләрн доғма јурдуну тәрк едиб харичи өлкәләрә кетмәјә мәчбур етмишди. Бир чох ливанлы әдиб, шаир вә журналист Мисирә, Түркијәјә бәзиләри исә Авропа өлкәләринә вә һәтта Америкаја көчмүшдүләр.

Мүһачир жазычылар әчнәби өлкәләрдә өз әдәби фәәлијјәтини давам етдирсәләр дэ, бу фәәлијјәт чох вахт мүвәфғәғијјәтсизлијә уғрајырды. Белә ки, Түркијәдә вә Авропанын бир сыра бөјүк шәһәрләриндә јаранмыш бәзи әрәб әдәби чәмијјәтләри вә тәшкилатлары мүхтәлиф сәбәбләр үзүндән тезликлә дағылмышды. Әрәб мүһачирләри нисбәтән мүнасиб шәраити Америкада тапмышдылар. Хүсусән Нју-Йорк шәһәри мүһачир әрәб журналистләринин, шаир вә әдибләринин чәмләшдији јер олмушду. Бураја топлашмыш мүһачир әрәбләр өз милли мәдәнијјәтләринин, гәдим Шәрг адәт вә ән'әнәләринин бир нөв тәблиғатчысына чеврилмишдиләр.

Америкаја көчмүш әрәб зијалылары мүхтәлиф әдәби дәрнәкләрин, чәмијјәтләрин вә нәшријјатларын әтрафында бирләширдиләр. Онлар баша дүшүрдүләр ки, әрәб әдәбијјатыны вә дилини мәһв олмагдан сахламағ, ону хилас етмәк, әрәб дилини әрәб миллиәтинин букүнкү һәјаты илә сых әлагәдә олан фәал ичтимай бир амилә чевирмәк үчүн ваһид тәшкилатда бирләшмәлидирләр.

Белә бир тәшкилат 1920-чи илдә Нју-Йоркда јаранан «الرابطة القلمية» («Гәләмләр бирлији») әдәби чәмијјәти олды. Бу чәмијјәтин јаранмасы јени әрәб мәдәнијјәтинин иккинниафында көркәмли рол ојајан тазә вә бөјүк әдәби

мәктәбин мејдана кәлмәси демәк иди. «Гәләмләр бирлији»нин јени бахышларынын, бәдии програмынын, ичтимай дүнјакөрүшүнүн тәшәккүл тапмасында XIX әср мүтәрәгги рус әдәбијјаты вә әдәби тәнгиди мүһүм рол ојнамышдыр. Белә ки, бу тәшкилатын әсас хадимләриндән олан Михаил Нүәјмә, Әбд әл-Мәсиһ һәддәд, Нәсиб Әридә өз тәһсилләрини Фәләстин чәмијјәтинин рус мәктәбләриндә алмыш, классик рус әдәбијјатынын габагчыл идејаларыны дәриндән гаврамышдылар. Онлар жазычылары әдәбијјатда ичтимай мөвзулары күчләндирмәјә чағырыр, реал һәјаты әкс етдирмәји тәблиғ едир, әрәб әдәбијјатында әсрләрдән бәри давам едән жанр вә форма мәһдудлуғуна, тәглидчилијә гаршы мүбаризә апардылар.

Һәјата вә әтраф мүһитә јанашмагда реалист тәфәккүр тәрзи, инсанлары һәјәчанландыран, севиндирән амилләр, онларын һәјаты, чәмијјәтин мүхтәлиф тәбәгәләринин јашајышынын реалист әкси—бүтүн бунлар мүһачир жазычыларын, хүсусилә «Гәләмләр бирлији» үзвләринин өз јарадычылығлары үчүн әсас көтүрдүкләри принципләр иди; башга сөзлә десәк, онлар Авропа вә классик рус әдәбијјаты илә таныш олуб, мүтәрәгги әрәб әдәбијјатыны ән'әнәви мөвзулар чәрчивәсиндән хилас едәрәк, реал һәјаты, мүһити дәрк етмәјин мүһүм васитәсинә чевирмәјә чалышырдылар.

«Гәләмләр бирлији» үзвләринин ән бөјүк хидмәтләриндән бири будур ки, мәһз онлар илк дәфә оларағ әрәб әдәбијјатына јени бәдии метод—тәнгиди реализм методу кәтирдиләр.

Вәтәнләриндән узағ дүшмүш әрәб шаир вә әдибләринин фәәлијјәтини халғы үчүн ән вачиб мәсәләләрә истигамәтләндирән, онлары ваһид тәшкилат әтрафында бирләшдирән көркәмли жазычы Чүбран Хәлил Чүбран олмушдур. «Гәләмләр бирлији» мәһз онун тәшәббүсү, сәјни

нәтижесиндә јаранмыш вә Чүбран II ил бу әдәби чәмиј-јетин сәдри олмушдур.

Мүасир әрәб әдәбијјатынын көркәмли вә орижинал сималарындан бири олан Чүбран Хәлил Чүбранын әсәрләринин шөһрәти Шәрг өлкәләри илә мәһдудлашмыр. Авропада вә Америкада да бир чохлары ону исте'дадлы јазычы вә маһир рәссам кими таныјырлар. Чүбранын мүәллими олмуш көркәмли франсыз һејкәлтәрәши Окуст Роден (1840—1917) онун һаггында демишдир: «Бу исте'дадлы ливанлыдан—XX әсрин Уилјам Блејкиндән дүнја чох шеј көзләјә биләр»¹.

Чүбран 1883-чү илдә Шимали Ливанын Бшаррә кәндиндә анадан олмуш вә орада да ибтидаи тәһсил алмышдыр. Бир чох дикәр ливанлы аилә кими, чүбранлар аиләси дә өз күзәрәныны јахшылашдырмаг үмиди илә 1895-чи илдә Америка Бирләшмиш Штатларына—Бостон шәһәринә көчүр. 1898-чи илдә Чүбран тәһсилини давам етдирмәк мәгсәдилә Ливана гајыдыр вә «Әл-Һикмәт» адлы католик мәктәбини битирир. Аилә үзвләринин Бирләшмиш Штатларда вәфат етмәләри онун јенидән Бостона гајытмасына сәбәб олур.

Гүрбәтдә чүбранлар аиләсинин тәлеји чох фәачиәли кечмишдир: әрәб мұһачирләрини үзүб тәләф едән амансыз вәрәм хәстәлији бир илин әрзиндә кәләчәк јазычынын анасыны, бачысыны вә аиләни доландыран бөјүк гардашы Бутрусу һәјатдан апарыр. Әзиз адамларынын өлүмү Чүбрана чох ағыр тә'сир едир. Бу илләр онун һәјатында ән ағыр вә мискин бир дөвр иди.

Буна көрә дә һәммин дөврдә Чүбранын чәкдији рәсм әсәрләриндә гәм-кәдәр әһвали-руһијјәси ајдын дујул-

магдадыр. Бу әсәрләр Чүбраның рәсмләринин илк сәркисиндә көстәрилмиш вә мүәллифини сәнәт аләминдә мүәјјән гәдәр танытмышдыр.

Чүбран 1908-чи илдә Парисә кедир вә инчәсәнәт институтунда тәһсил алмаға башлајыр. Бурада о, рәнккарлыг сәнәтинин инчәликләринә јијәләнмәклә јанашы, франсыз дилини өјрәнмәјә бөјүк диггәт верир, Парисин мәдәни һәјатыны изләјир, әдәби фәалијјәтлә мәшгул олур. Чүбранын әдәби јарадычылығынын илк мәһсуллары олан лирик ше'рләри әзиз адамларынын вахтсыз итирмәсиндән доған дәрин кәдәр дујгулары илә долудур.

Парисдә тәһсилини баша вурдугдан сонра Чүбран онун рәссамлыг исте'дадыны гијмәтләндирән вә Америкада она һамилик едән месенат гадын Мари Һаскелин мадди јардымы илә Авропа өлкәләринә сәјаһәтә чыхмыш, Рома, Брүссел, Лондон кими мәшһур шәһәрләрин тарихи абидәләринә, зәнкин музејләринә тамаша етмишдир.

1912-чи илдә Чүбран Бостона гајытмыш, тезликлә орадан Нју-Йоркә көчмүшдүр. Бу нәһәнк шәһәрдә о, чошгун әдәби вә рәссамлыг фәалијјәтинә башламышдыр. Бурада Чүбран өзүнүн рәсм әсәрләринин јени сәркисини тәшкил етмишдир. Сәрки рәнккарлыг һәвәскарлары арасында бөјүк мүвәффәгијјәт газанмыш, һәммин әсәрләр тәнгидчиләр тәрәфиндән јүксәк гијмәтләндирилмишдир.

Нју-Йоркда Чүбран мұһачир әдибләрлә көрүшүр, һәмвәтәнләринин Америкада тәшкил етдикләри мәтбуат органларында әмәкдашлыг едирди.

О заман Нју-Йорк әрәб өлкәләриндән, хусусилә Ливандан вә Суријадан мұһачирәтә кетмиш јазычылары вә шаирләри өзүнә чәлб едән бир мәркәзә чеврилмишди.

XIX әсрин ахырлары вә XX әсрин әввәлләриндә Ливан зијалыларынын бөјүк бир һиссәси—хырда вә орта

¹ В. Волосатов. «Джебран Халил Джебран» (кириш сөзү). Д. Х. Д ж е б р а н. «Сломанные крылья». Москва, 1962, сәһ. 3. (Бундан сонра: В. Волосатов. Ч. Х. Чүбран).

буржуазияга мәнсуб шәхсләр, һабелә миссионер мәктәпләринин мәзунлары бир-биринин ардынча Ливандан вә Суриядан көчүб кедирдиләр, чүнки бурада сензура онларын әл-голуну бағламышды, фәалијјәт үчүн кениш мејдан јох иди. Мүһачирләр арасында истәдадли вә мәһсулдар јазычылар, журналистләр чох иди. Әсасән, романтикага мејл едән бу јазычыларын әдәби јарадычылығы XVIII әср Европа әдәбијјатына чох јахын иди. Көркәмли шәргшүнас И. Ј. Крачковски мүһачир әдибләр һаггында јазыр: «Өз вәтәнләриндә чох заман азад әдәби јарадычылыг имканындан мәһрум олан бир сыра јазычылар Америкага кетдиләр; орада онлар чох заман Едгар Понун, Ралф Уолдо Емерсонун, Уолт Уитменин бөјүк тәсири алтына дүшүрдүләр. Адлары јени әрәб әдәбијјатынын тарихинә дүшмүш бир чох бөјүк сима мүһачирәтдә јетишмишдир»².

Нју-Йоркда Чүбран өз һәјатыны тамамилә әдәбијјата вә рәссамлыга һәср едир. Бу дөврдә о, мадди еһтијач ичиндә јашаса да, вәтән һәсрәти чәксә дә, һәр һалда онун үчүн «илк планда јарадычылыг мәсәдәләри, дахили нараһатлыг һисси, әдәбијјатда вә рәнкарлыгта јорул-мадан јени јоллар ахтармаг гајгысы дурурду»³.

Чүбран Нју-Йоркда јашајаркән мүәјјән гәдәр танымыш мүһачир јазычыларла—Михаил Нүәјмә, Илја Әбу Мады, Надра Һәддад вә башгалары илә көрүшүрдү.

Чүбранын илк мәтбу әсәри «المهاجر» («Мүһачир») гәзетинин сәһифәләриндә дәрч олунмуш «Јениликчи јазычы» сәрләвһәли мәгаләсидир. Бундан бир мүддәт сонра

2 И. Ю. Крачковский. «Арабская литература в Америке» (1895—1915). Известия ЛГУ, I ч., 1928, сәһ. 3—4. (Бундан сонра И. Ј. Крачковски. «Америкада әрәб әдәбијјаты»).

3 И. Ю. Крачковский. «О книге Михаила Нуайме о Джебране», Сечилмиш әсәрләри, III ч., М.—Л., 1956, сәһ. 350.

бир-биринин ардынча онун ики һекајәләр мәчмуәси—«عرائس المرح» («Чәмәнләр кәлинләри», 1906) вә «الروح المتعردة» («Үсјанкар руһлар», 1908) китаблары чапдан чыхыр. Көркәмли әрәб јазычысы вә тәнгидчиси доктор Исмајыл Әһмәд Әһһәм әрәб әдәбијјаты тарихи үчүн бу ики мәчмуәнин әһәмијјәтини јүксәк гиймәтләндирмиш вә онлары «әрәб бәдии һәсринин илк нүмунәләри» адландырмышдыр.

Һәмин мәчмуәләрә дахил олан һекајәләр о дөврдә јашајан әрәб новеллачыларынын јарадычылығы үчүн чох сәчијјәвидир. XX әсрин әввәлләриндә фәалијјәт көстәрән әрәб тәнгидчи вә әдәбијјатшүнаслары бәдии әдәбијјатда артыг көзәл форма дејил, долгун мәзмун ахтарыдылар. Әсәрин идејасы мүтләг илк плана чәкилирди. Јухарыда адлары чәкилән мәчмуәләриндә Чүбран тәнгидчиләрин бу тәләбләринә чаваб вермиш вә о дөвр үчүн чох вачиб олан социал—ичтимай мөвзулары тәблиғ етмишди. Һәмин һекајәләрдә әдиб чәсарәтлә чәмијјәтин јаралары вә әдаләтсизликләри әлејһинә чыхыр, илаһи көзәллијә вә паклыга вурғунлуғуну ифадә едирди. Чәмијјәтин һәјатына нүфуз етмәјә сәј көстәрән Чүбран халгын үмидсиз вә ағыр вәзијјәтини тәсвир едәркән бу мәнзәрәләри реал эпизодларла чапландырмага чалышырды. Јазычы белә бир фикир тәлгин едирди ки, о, һәгигәт вә көзәллик, сәадәт вә севинч арзусу илә јашајыр, лакин һакимләрин зүлмү, руһаниләрин икиүзлүлүјү нәтичәсиндә һәјат өз мәһнасыны итирмиш, һәгигәт вә көзәллик исә әлчатмаз категоријалара чеврилмишдир.

«Чәмәнләр кәлинләри» китабы «Нәсилләрин күлү вә әбәди мәш'әл», «Банлы Марта» вә «Ағлыны итирмиш Јүһәнна» һекајәләриндән ибарәтдир.

Бу һекајәләрдә мүәллиф Ливан халгынын һәјатыны вә мәишәтини реалистчәсинә тәсвир едир, шаһиди олдуғу кәрчәклијин мәнфи чәһәтләрини тәнгид етмәјә чалышыр.

«Үсјанкар руһлар» топлусуна јазычынын дөрд һекајеси—«Һанили Варда», «Гәбирләрин наләси», «Кәлини јатағы» вә «Кәфир Хәлил» дахил едилмишдир.

Бу топлуја Чүбран белә бир епиграф јазмышдыр: «Мәним гәлбими әзизләјән гәлб үчүн. Өз сирләрини мәним үрәјимә бошалдан үрәк үчүн. Мәним һиссләримин атәшини бу китабдан јухарыда аловландыран әл үчүн»⁴.

Мәһчәр әдәбијјатынын көркәмли нүмајәндәләриндән олан М. Нүәјмәнин (1889-чу илдә анадан олмушдур) китаба јаздығы мүгәддимәдә охујуруг: «О, фикир вә гәлб азадлығыны мәһдудлашдырмыш вә бир овуч шәхсә адамларын һәјатына, дүјгуларына һаким кәсилмәк имканы вермиш амансыз адәтләр вә ганунлар әлејһинә үсјан галдыран дүшүнчәләри барәдә јазмышдыр»⁵.

Бу һекајәләриндә мүәллиф әсрләрдән бәри давам едән хурафата өз мәнфи мүнәсибәтини билдирир, иштимай әдаләтсизлик, гадын һүгүгсузлуғу әлејһинә чыхыр. Бу әсәрләрдә дин буховларына вә мәишәт зүлмүнә гаршы һәммин дөвр вә мүһит үчүн чәсарәтли, үсјанкар әһвали-руһијјә әкс олунмушдур.

Бу китаблара дахил олан һекајәләр әрәб һәјатындан вә мәишәтиндән чох узағларда, АБШ-да мүнәчирәтдә олан заман јазылса да, «...өз көкләри илә доғма вәтәнлә бағлыдыр вә бурада мәзмун етибарилә бир чизки тапмаг мүмкүн дејилдир ки, онларын мүәллифинин чохдан бәри вәтәндән дәрбәдәр дүшдүјүнә дәләләт етсин... һисс олунур ки, бүтүн һекајәләр һәјатын өзүндән көтүрүлмүш-

⁴ сәһ. 80, 1941. جبران خليل جبران، المجموعة الكاملة، بيروت (Бундан сонра: Ч. Х. Чүбран. Әсәрләри күллијјаты).

جبران خليل جبران، الأرواح المتمردة مقدمة بميخائيل نعيمة، Нью-Йорк, 1908, сәһ. 23.

дүр, адәмлар, гәһрәмәнлар мүәллифин өз фикирләринин тәблиғатчыларыдырлар»⁶.

Бу ики һекајәләр мәчмуәси мүәллифә бөјүк шөһрәт газандырды вә ону әрәб шәргиндә мәһһурлашдырды.

1912-чи илдә Чүбран өзүнүн ән бөјүк вә мәһһур нәср әсәрини—«الجنة المتكسرة» («Гырылмыш ганадлар») повестини јазды. Бу әсәрин сүжетини демәк олар ки, мүәјјән дәрәчәдә мүәллифин тәрчүмеји-һәли, онун илк мәһәббәти илә әлағәдар романтик әһваллар тәшкил едир. Китаб чапдан чыхандан сонра М. Нүәјмә онун барәсиндә бөјүк вә чох гијмәтли тәнгиди мәғалә јазмыш вә повести «бәдбин кечәдән сонра үмид сәһәри»⁷ адландырмышдыр.

Чүбран мәнсур ше'р жанрында да чохлу әсәр јазырды. Доғрудур, әрәб әдәбијјатында бу жанрын бәниси ролуну әрәб өлкәләриндә чох мәһһур олан јазычы-публисист Әмин әр-Рейһани (1879—1940) ојнамышдыр. Әр-Рейһани илк әрәб јазычысыдыр ки, мәнсур ше'р жанрына кениш шөһрәт газандырмыш вә ону јүксәк сәнәткарлыг сәвијјәсинә чатдырмышдыр.

Әр-Рейһанијәдәк бу форма әрәб әдибләринә мә'лум дејилди. Буну илк нөвбәдә онунла пәһ етмәк лазымдыр ки, форма барәсиндә сон дәрәчә мүнәфизәкар олан әрәб поезијасы өлчүсүз, вәзисиз ше'рләри узун мүддәт гәбул етмирди. Әрәб әдәбијјатында јалныз Гур'анын бәзи фәсилләри бу әдәби формаја јахын иди. Бу сәһәдә илк әдәмлар атан әр-Рейһани дә, Чүбран да көркәмли мәнсур ше'р устасы Америка јазычысы Уолт Уитмени (1819—1892) өзләринин мүәллими һесаб едилрәр.

⁶ И. Ј. Крачковски. «Америкада әрәб әдәбијјаты», сәһ. 19.

⁷ II ч., сәһ. 30. ١٩٦٢. ميخائيل نعيمة، سبعين، بيروت. (Бундан сонра: М. Нүәјмә. Јетмиш иллик).

Әрәб әдәбијатында мәнсур ше'р кичик парчалардан ибарәт бир жанрдыр, бурада форма көзәллији һәлледи-чи рол ойнаыр. Бу әсәрләри мүәјјән дәрәчәдә афоризм-ләрин гәдим классик нөвү илә мүгајисә етмәк мүмкүндүр. Әслиндә бунлар тәбиәт вә һәјат дүшүнчәләридир. Әр-Рейһанинин вә Чүбранын јарадычылығында бу ше'р-ләр конкрет дөвр илә сых әлағәдар олдуғуна көрә дә марағ доғуруп.

Мәнсур ше'р мүнәчир әдибләрин ән чох севдикләри жанрлардан бири иди. XIX—XX әсрләрин говушдуғу дөврдә әрәб әдәбијатында тарихи роман жанры нечә типик, сонралар һекајә—новелла Мисир модернистләри* үчүн нечә характерик идисә, мәнсур ше'р дә мүнәчир әрәб әдибләри үчүн еләчә сәчијјәви иди⁸.

Әмин әр-Рейһанинин вә дикәр мүнәчир јазычыларын әсәрләри сәјәсиндә бу форма бир чох әдибин јарадычылығында өз әксини тапмышдыр. Мәзмунуну дәјишмәклә Мисир модернистләри дә она мүрачизәт етмишләр. Онларын јарадычылығында әсасән тарихи-әдәби, фәлсәфи вә ичтимаи характерли мөвзулар үстүнлүк тәшкил едирди.

Чүбран бу жанры илк нөвбәдә мөвзу чәһәтдән зән-кинләшдирмишдир. И. Ј. Крачковскинин јаздығы кими, онун мәнсур ше'рләринин сүжетләрини «үмумбәшәри һесаб етмәк лазымдыр. Чүбран надир һалларда специфик әрәб мәсәләләринә тохунур, буну чох вахт она ве-

* XX әсрин әввәлләриндә Мисирдә бир груп мütәрәгги јазычы мүасир Авропа мәдәнијјәтинин вә әдәбијатынын наилијјәтләриндән истифадә едәрәк, өз милли әдәбијатларыны инкишаф етдирмәјә вә јүксәлтмәјә чәһд көстәрирдиләр. Белә јазычылары Мисир модернистләри адландырырдылар (Бах: И. Ј. Крачковски. XX әср әрәб әдәбијаты, 1946, сәһ. 25).

⁸ И. Ј. Крачковски. «Харичи әрәб әдәбијаты», сечил-мәш әсәрләри, III ч., сәһ. 93.

рилмиш сорғулара вә ја әрәб өлкәләриндәки һадисәләрә чаваб оларағ едирди»⁹.

Мүасир әрәб әдәбијатшүнасы Надирә Чәмил Сәррач һәмин жанрын инкишафында Чүбранын ролуну белә гијмәтләндирир: «Онун ше'рләринин мөвзулары реал иди, һәјатла бағлы иди, онун хәјалы һеч заман булудларда чөвлан етмирди, о, һәмишә садә һәјаты тәсвир едир, әдаләт вә һејрәтһәһлығы тәблиғ едирди»¹⁰.

1914-чү илдә Нју-Йоркда чапдан чыхмыш «*آدمية و ابتسامة*» («Көз јашы вә тәбәссүм») адлы китабы Чүбранын мәнсур ше'рләриндән ибарәтдир. Бу әсәрләр мүхтәлиф илләрдә мүнәчирләрин мәтбуат органларында, о чүмләдән «Әл-Мүнәчир» гәзетиндә дәрч олунмушдур.

Китабын адындан көрүндүјү кими, бурада мүәллиф тәзадлы паралелләрдән истифадә етмиш, севинч илә кәдәри, көз јашы илә тәбәссүмү, севки илә һичраны гаршы-гаршыја гојмушдур. Тәзадлы бојалардан вә сәчиј-јәләрдән истифадә етмәклә Чүбран әсас идејаны даһа габарыг нәзәрә чатдырмағ имканы газаныр. М. Нүәјмәнин фикринчә, Чүбрана хас олан кәдәр вә гүссә, үсјанкарлыг вә гијамчылыг, чашгынлыг вә утанчаглыг кими хүсусијјәтләр бу китабда өзүнү даһа ајдын бүрүзә вермишдир.

Чүбран өз китабыны нә үчүн мәһз белә адландырдығыны изаһ едәрәк јазырды: «Мәним һәјатым көз јашлары вә тәбәссүмләрдән ибарәтдир, көз јашы мәнә һәјатын сирләрини, онун гаранлыг вә зүлмәтли чәһәтләрини изаһ едир. Тәбәссүм мәни инсанлара, һәјата јахынлаш-

⁹ И. Ј. Крачковски. XX әср әрәб әдәбијаты, сәһ. 22.

¹⁰ «آدمية جميلة سراج، شعواء» «الرأفة القاحلة»، القاهرة، ١٩٥٥، сәһ. 309. (Бундан сонра: Н. Сәррач. «Гәләмләр бирлији»нин шаирләри).

дырыр. Көз жашы дујгуларымын фачпәсидир. Тәбәссүм севинчимин тәзаһүрүдүр»¹¹.

Бу китаб Чүбранын гәлбинин, дүшүнчәләринин, һә-
жатынын изтирабларынын ин'икасыдыр.

Нју-Йоркда Чүбран дикәр мұһачир әдибләрлә тез-тез
көрүшүрдү. Онларын әксәријјәти өз јарадычылыг јолу-
ну артыг мүәјјән етмиш јазычылар иди.

Һәмин јазычылар мұһачирләрин демәк олар ки, бү-
түн мәтбуат органларында актуал мөвзуларда тез-тез
чыхыш едирдиләр. Әдәбијјата вә инчәсәнәтә мұнасибәт-
дә Чүбранла онлар арасында јахын чәһәтләр чох иди.
Буна көрә дә тәсадүфи дејилдир ки, Чүбран вә бир сыра
дикәр јазычы вә шаирләр даһа мәһсулдар фәалијјәт көс-
тәрә билмәк үчүн өвләринин әдәби бирлијини јаратмағы
зәрури һесаб едирдиләр. Белә бирлик милли әдәбијјатын
мәнафејинә хидмәт етмәк вә ону фәал ичтимаи гүввәјә
чевирмәк саһәсиндә сә'јләрин бирләшдирилмәси үчүн
лазым иди. Јухарыда адыны чәкдијимиз «Гәләмләр бир-
лији» мәһз белә бир әдәби тәшкилата чеврилди.

«Гәләмләр бирлији» өз әтрафында сәккиз мұһачир
јазычыны бирләшдирмишди. Бунлар Чүбран Хәлил Чүб-
ран, Михаил Нүәјмә, Вилјам Кәтисфләјс, Әбд әл-Мәсиһ
Һәддад, Надра Һәддад, Илјас Аталлаһ, Нәсиб Әрида вә
Рәшид Әјјуб иди.

Чәмијјәтин өз мәтбуат органы вар иди, бурада онун
үзвләринин вә дикәр әрәб јазычыларынын әсәрләри
дәрч олунурду. «Гәләмләр бирлији»нин органы олан
«السائح» («Сәјјаһ») гәзетинин сәһифәләриндә бәдин
әсәрләрлә јанашы, елми-тәнгиди мәгаләләр дә дәрч
едилирди. Бу мәгаләләрдә мұһачир јазычыларын бүгүн

¹¹ ميخائيل نعيمة، جبران خليل جبران، حياته و موته و اديه و فنه، 1
بيروت، 1936. сәһ. 186. (Бундан сонра: М. Нүәјмә. Ч. Х. Чүбран).

јени әсәрләринә објектив гијмәт верилирди. «Сәјјаһ» гә-
зети васитәсилә мұһачир јазычылар өз һәмкарларындан
тез-тез хејирхаһ вә фајдалы мәсләһәтләр алыр, јарады-
чылыгларында олан нөгсанларын тәнгидини көрүрдүләр.
Гејд етмәк лазымдыр ки, Шәрг ән'әнәләринә көрә һәми-
шә әсәрләри тә'рифләнән мәгаләләрә адәт етмиш јазы-
чылар үчүн белә тәнгид чох фајдалы иди.

«Гәләмләр бирлији» үзвләринин јарадычылыгында
реал керчәклији әкс етдирән јени мәзмунлу әсәрләрә
даһа кениш јер верилирди. Тәглидчилик вә ән'әнәвилик
кетдикчә арадан чыхырды. Мұһачир јазычылар әдәбиј-
јатда тапданмыш чығырлардан узаглашмаға чалышыр-
дылар. Онларын јарадычылыгы инкишафда иди.

М. Нүәјмә бу јени әдәби мәктәбин мөгсәд вә вәзифә-
ләри, бүтүн әрәб әдәбијјаты үчүн онун әһәмијјәти барәдә
белә јазырды: «...Әдәбијјатымызы дурғунлуг вә тәглид-
чилик дөврүндән чыхарараг үслуб вә мәзмун саһәсиндә
кәшфләрә доғру апаран бу јени руһ бу күнүн үмиди вә
сабаһын әсасыдыр.

Бизим фикримизчә, әрәб әдәбијјатыны вә дилини
мәзмун вә үслуб саһәсиндә јалныз гәдим әдәбијјаты тәг-
лид етмәк чәрчивәсиндә сахламаға сә'ј көстәрәнләр әдә-
бијјатымызы вә дилимизи јејиб кәмирән гурда бәнзәјир-
ләр. Онлара мұғавимәт көстәрилмәсә, әдәбијјатымызы
вә дилимизи елә бир вәзијјәтә кәтириб чыхарарлар ки,
даһа ону инкишаф етдирмәк вә чанландырмаг мүмкүн
олмаз»¹².

Әлбәттә, «Гәләмләр бирлији»нин үзвләри классик
әдәбијјаты өјрәнир, әһәмијјәтини дәрк едир вә онун ај-
ры-ајры нүмајәндәләринин јарадычылыгына бөјүк гијмәт
верирдиләр. Онлар е'тираф едирдиләр ки, классикләр

¹² М. Нүәјмә. Ч. Х. Чүбран, сәһ. 170.

арасында елэ нэһэнклэр вар ки, онларын эсэрлэри бир чохлары үчүн даим илһам мэнбэји олараг галачагдыр. Бунунла жанашы, мүнәчир жазычылар әдәбијјатда жени орижинал јоллар ахтарырдылар. Вәтәндә адәтән мұрачиәт етдикләри бөјүк һәчмли формалар бурада тез-тез дәјишән шәраитә чаваб верә билән, актуаллығы илә фәргләнән вә гәзетләр үчүн даһа чох әлверишли олан кичик новеллаларла, мәгаләләрлә, ше'р парчалары илә әвәз олунашду.

Мәтбуат органларында мүнәчир жазычыларын ән мұхтәлиф мәсәләләрә даир жазылары дәрч едилирди. Бунларын арасында сијаси мәгаләләр, бәдиәи эсәрләр барәсиндә рә'јләр, кечмиш нәсилләрә мәнсуб жазычыларын јарадычылығы һаггында характеристикалар вә сәрбәст мөвзуларда олан бәдиәи дүшүнчәләр вар иди. Адәтән белә мәгаләләрдә вә гыса бәдиәи эсәрләрдә ән'әнәви натиглик үсулларына, дәбдәбәли ифадәләрә јер верилмир, сәрбәст форма, садә вә тәбии дил үстүнлүк тәшкил едилди.

Һәммин дөврдә «әс-Саиһ» гәзетиндә Чүбранын да мәгаләләри вә бәдиәи эсәрләри тез-тез дәрч олунашду. Бунлар жазычынын мұхтәлиф актуал мәсәләләр барәсиндә фикир вә дүшүнчәләрини чәсарәтлә ифадә етдији жазылары иди.

Сонралар бу мәгаләләр вә мәнсур ше'рләр топланараг «العواصف» («Туфанлар») ады илә мәчмуә шәклиндә чапдан бурахылмышдыр. Һәммин мәчмуәни 1920-чи илдә Гаһирәдә «دارالاحوال» нәшријјаты чап етмишдир.

«Көз јашы вә тәбәссүм» мәчмуәсиндә Чүбран орта эсәрләрин ичтимаи вә мәишәт галыгларынын, хурафатын, чәһаләт вә керилијин халгын башына кәтирдиди бәлалары садәчә олараг тәсвир едилдисә, бурада ону һәмвәтәнләринин керидә галмасы, әталәти, гадынларын

һүгүгсүзлүгү, зүлм вә әдаләтсизлик шәраити нараһат едилдисә, «Туфанлар» мәчмуәсиндә жазычынын үсјанкар сәси ешидилир, бу эсәрдә онун көзәллик мөфһумуна олан мүнәсибәти даһа ајдын, инсан дүјгуларынын тәсвири даһа бәшәри, динә бахышы даһа дүшүнүлмүш шәкилдә верилир.

Мәчмуәјә дахил едилмиш мәгаләләрин демәк олар ки, һамысында инсаны көләјә чевирән гурулуша гаршы, диндар адамларын чибиндән гызылы вә күмүшү гуһаниләрин чибинә ахытмаға көмәк едән динә гаршы, әсил сәнәти вә сәнәткәри гијмәтләндирмәјән чәмијјәтә гаршы жазычынын гәти е'тиразы ифадә олунашду.

Чүбранын сонракы илләрдә мұхтәлиф мүнәчир мәтбуатында дәрч олунаш ајры-ајры мәгалә вә ше'рләри 1923-чү илдә Гаһирәдә чап едилән «آب دائع والطرائف» («Кәзәлликләр вә гәрибәликләр») адлы мәчмуәдә топланмышдыр.

Һәммин мәчмуәјә мұәллифин әсасән лирик вә фәлсәфи характерли мәнсур ше'рләри дахилдир. Мөвзулары чох рәнкарәнк олан бу эсәрләрин әсас идејасы әдаләтин, мәнәббәтин вә көзәллијин вәсфидир. Чүбран һансы мөвзуја тохунурса-тохунсун, онун әдаләтсизлијә гаршы үсјанкар руһу, хејрхаһлыға вә көзәллијә рәғбәти һәр бир эсәрдә ачыг-ајдын һисс олунамагдадыр.

Чүбран диқәр эсәрләрини инкилис дилиндә јазмышдыр. Бунлар әсасән ашағыдакылардыр: «Диванә» (1918), «Гаршыда кедән» (1920), «Пејгәмбәр» (1923), «Гум вә көпүк» (1926), «Иса инсан оғлудур» (1928) вә «Јер аллаһлары» (1930). Һәммин эсәрләрин бир чоху әрәб дилинә тәрчүмә олунаш вә Әрәб Шәргинин мұхтәлиф өлкәләриндә дәфәләрлә нәшр едилмишдир.

Биринчи ики эсәрин мәзмуну бир-биринә чох јахындыр. Демәк олар ки, мұәллиф әввәлки мәчмуәдә гал-

дырдыгы мөвзулары икинчиде бир нөв даһа да инкишаф етдирир. Һәм ин китаблара дахил едилмиш һекајәләрин чохунун гәһрәманлары чәмијјәтдә өз јерини тапа билмәјән, адамајовушмаз, тәрки-дүнјалыға мејл едән адамлардыр. Бу адамлар тәк-тәнһа галмышлар. Чәмијјәтин ганунларыны вә гајдаларыны анлаја билмирләр, әтрафдакылар да онлары баша дүшмүрләр. Чүбран белә адамлара рәғбәт бәсләјир, чүнки онлары хејирхаһ, эдаләтли, сәмими вә инсанпәрвәр һесаб едир.

1823-чү илдә чапдан чыхмыш «Пејгәмбәр» китабы Чүбранын шөһрәтини даһа да артырды. Әсәр инкилис дилиндә олдуғу үчүн Шәрг өлкәләриндәки охучуларла јанашы, Авропа охучулары да ону охудулар вә бәјәнди-ләр. «Гәрб охучусуну Шәрг колорити илә мәфтун едән» (Ә. әр-Рејһани) бу китаб Ч. Х. Чүбранын ән орижинал әсәрләриндән биридир.

Һәм ин китабда Чүбран динин бә'зи мәсәләләрини нәзәрдән кечирир, бир чох ичтимаи проблемләр тәдгиг едир, бүтүн бәшәријјәтә сәадәт вә әмин-аманлыг арзулајыр. Мүәллиф өз әсәриндә нәдән бәһс едир? Әрәб әдәбијјатшүнасы Иса ән-Наури бу суала белә чаваб верир:

«Бу китаб мәһәббәт вә оғулар, һәдијјәләр вә хөрәкләр, ичкиләр вә иш, севинч вә кәдәр, евләр вә палтарлар, сатгы вә алгы, чинајәтләр вә чәзалар, ганунчулуғ вә азадлыг, ајрылыг вә еһтирас, изтираб вә өзүнү дәркетмә, тәһсил вә достлуғ, нитг вә көзәллик, дин вә өлүм һаггындадыр»¹³.

Көрүндүјү кими, мүәллифин тохундуғу мәсәләләрин даирәси чох кенишдир. Лакин Чүбран һансы мәсәләдән данышырса-данышсын, о, һәмишә мүтәфәккир, бөјүк сә-

нәткар, сөз устасы вә өз халгыны, бүтүн бәшәријјәти һәдсиз дәрәчәдә севән бир инсан оларағ галыр.

«Пејгәмбәр» китабы доғма вәтән үчүн гүссә вә һәсрәт дујуғулары илә ашыланмышдыр. Әсәрин гәһрәманы Мустафа адлы оғлан 12 илдир ки, мүһачирәтдәдир вә бу илләр әрзиндә һәр күн кәми көзләјир ки, миниб вәтәнә гајытсын. Мустафанын јеканә арзусу гәриблијә сон гојмағ, доғулуб боја-баша чатдығы кәндә гајытмағдыр. Пејгәмбәрин гајытмасы барәдә китабда тәсвир олунмуш әһвалат да Чүбранын јенидән вәтәнә дөнмәк арзуларынын ифадәсидир.

Китабда тәсвир едилән әһвалатлар Чүбранын бөјүк инсанпәрвәр олдуғуну көстәрир. О, инсанлары объектив, хејирхаһ олмаға чағырыр, тәбиәти мисал көстәрәрәк: «Күләк јердән баш галдыран ән зәиф отларла нә дилдә данышырса, күчлү палыд ағачы илә дә һәм ин дилдә данышыр»¹⁴—дејир. «Пејгәмбәр» Нитшенин әсәрләринин тә'сири алтында јазылмышдыр. Нүәјмә гејд едир ки, «Зәрдүшт» Нитшенин өзү олдуғу кими, Мустафа да Чүбранын өзүдүр. Нитше Зәрдүштә рәмзи вә метафорик бәзәкләрдән палтар кејдирәрәк ону танымајанларын нәзәрләриндән кизләтмишдир. Чүбран да Мустафаја символизм вә мәчазлар либасы кејиндирмиш вә ону танымајанларын көзләриндән јајындырмышдыр»¹⁵.

Мүәллифин дәрин фантазијасы, изаһларынын ајдынлығы, метафораларын көзәл ишләдилмәси, фикрин орижинал тәрздә ифадә олунмасы сәјәсиндә бу китаб һәм Гәрбдә, һәм дә Әрәб Шәргиндә чох кениш шөһрәт тапмышдыр. Нүәјмәнин дедијинә көрә, «Пејгәмбәр» Амери-

¹³ И. ән-Наури. Мәһчәр әдәбијјаты, сәһ. 69.

¹⁵ М. Нүәјмә. Ч. Х. Чүбран, сәһ. 207.

¹³ عيسى الناعودي. ادب المهجر، القاهرة، 1959. сәһ. 200. (Бундан сонра: И. ән-Наури. Мәһчәр әдәбијјаты).

кэ таригэтлэринин, мөсөлөн, «квакерлэрин» килсэ китабларындан биринэ чеврилмишдир¹⁶.

Чүбранын 1926-чы илдэ јаздыгы «Гум вэ көпүк» китабына мүүллифин јаратдыгы афоризмлэр, мүдрик ифадэлэр вэ зерб-мөсөллэр дахилдир. Чүбран бу китабда өз дүшүнчөлөрини, фикирлөрини шэрһ етмиш, санки үрәјини бошалтмышдыр. Мөчмүэдәки бүтүн афоризмлэр мөзмунлудур, инсанлара мөһөббәт дүјулары илә зән-киндир.

Чүбранын афоризмләри инсан характерлөрини ачыб көстөрир... мөһөббәт, достлуг, сүлһ, әдәбијјат, инчәсәнәт һаггындадыр. Мөсөлөн, мүүллифин инсанпәрвәрлијини ифадә едән бир нечә афоризми нәзәрдән кечирәк:

«Аллаһ, довшаны мәнә гурбан вермәкдән әввәл мәни ширә гурбан вер»¹⁷.

«Сән корсан, мән исә кар, елә исә әлини вер мәнә, биримиз дикәрини апарсын»¹⁸.

«Нифрәт—јерә сәрилмиш чәназәдир, сизләрдән ким гәбир олмаг истәјир?»¹⁹.

Бәрәбәрлик һаггында афоризмләрә диггәт јетирәк: «Фәза, кәһкәшанын пәнчәрәләриндән баханлар үчүн сәма илә јери бир-бириндән ајырмыр»²⁰.

«Пәрғу балышларда јатанларын көрдүјү јухуларын нәм торпагда јатанларын јухусундан һеч дә көзәл олмадығыны билә-билә мән һәјатын әдаләтлилијинә инамымы нечә итирә биләрәм»²¹.

Мөчмүэдәки афоризмләрин бир чоху мүүллифин фәлсәфи дүшүнчөлөринин мөһсулудур...

«Бәшәријјәт әбәдијјәт вадисиндән өлмәзлик дәнизинә ахан ишыг чајыдыр»²².

«Сүбутсуз е'тираз етмәк—идракын сон пилләсиндә дурмаг демәкдир»²³.

«Мән өзүмү о вахт тәнһа һисс едәрәм ки, инсанлар мәним кизли мөзијјәтләримни гынајараг ашкар гүсурларымы тә'рифләсинләр»²⁴.

«Һәјат онун гәлбини охумағы бачаран мүғәнни тапа билмәјәндә онун дәрракәси илә данышан философ јарадыр»²⁵.

«Һәгигәти һәмншә билмәк вә ону бә'зән учадан демәк лазымдыр»²⁶.

«Иса инсан оғлудур» (1928) вә «Јер аллаһлары» (1930) адлы китабларында Чүбран христианлығын бә'зи еһкамларыны, дин мөсәләлөрини нәзәрдән кечирир. Бу ики сон әсәриндә мүүллиф бә'зән өзүнүн әввәлки идејаларынын зиддинә чыхыр.

Кениш шөһрәт газанмасына, мүнәчир һәмвәтәнләри арасында она һөрмәт вә еһтирам бәсләнилмәсинә бахмајараг, Чүбран гәлбән раһатлыг тапмырды. О, Америкада узун илләр јашамышдыр. Лакин даим Ливанын һәсрәтини чәкмишдир. Чүбран Нүәјмәјә дејирди:

«Аллаһ мәни вә сәни бу мәдәнијјәтдән вә мәдәниләрдән, Америкадан вә америкалылардан хилас етсин вә биз аллаһын һөкмү илә азад олуб Ливанын бәјаз зирвәләринә, онун сакит вадиләринә гајыдаг. Орада биз үзүм

16 М. Нүәјмә. Ч. Х. Чүбран, сәһ. 217.

17 Ч. Х. Чүбран. Гырылмыш ганадлар, Москва, 1962, сәһ. 181.

18 Јенә орада, сәһ. 182.

19 И. ән - Н а у р и. Мәһчәр әдәбијјаты, сәһ. 90.

20 Ч. Х. Чүбран. Гырылмыш ганадлар, сәһ. 180.

21 Јенә орада, сәһ. 181.

22 Ч. Х. Чүбран. Гырылмыш ганадлар, сәһ. 182.

23 Јенә орада, сәһ. 170.

24 Јенә орада.

25 Јенә орада, сәһ. 183.

26 Јенә орада.

вә тәрәвәз јејәрик, вәтәнин шәрабыны вә зейтун јағыны ичәрик, онун хырманларында јатарыг, сүрүләрини отарарыг, онун чаван чобанлары илә отуруб-дурарыг, чешмәләринин зүмзүмәсини динләјәрик. Гәлбим мәнән шәрәfli һәјат, дүшүнчәләрим азадлыг, бәдәним исә истираһәт тәләб едир. Азадлыг, фикир нәчабәти мәнә јалныз Ливанда гајыдачагдыр. Јох, мән Ливанда јашајачағам, һеч олмасса чисмим орада јашајачагдыр. Бу аләм, машынлар вә хүлјалар аләми мәни тәнкә кәтирмишдир»²⁷.

Лакин Чүбран вәтәнә гајыда билмәди. Изтираблар вә мәһрумийјәтләр өз ишини көрдү: јазычы вәрәм хәстәлијинә тутулмушду. 1931-чи ил апрелин 11-дә о, Нју-Јоркда вәфат етди. Өлүм ајағында Чүбран өзүнүн бүтүн әсәрләрини доғма Бшаррә шәһәринә мирас вердијини билдирир.

Ливанлылар чох севдикләри вәтәнпәрвәр јазычынын хидмәтләрини јүксәк гижмәтләндирмишләр. Онун гәбри вәтәнинә—Бшаррә шәһәринә көчүрүлмүш вә чох чәкмәмиш ки, јазычынын мәгбәрәси һәмвәтәнләринин севимли зијарәтқаһына чеврилмишдир. Ливанда онларча музеј, мәктәб Чүбранын адыны дашыјыр. Америка енциклопедијаларында АБШ-ын көркәмли јазычыларынын адлары илә јанашы бөјүк әрәб јазычысы Чүбран Хәлил Чүбранын да ады чәкилир.

Академик И. Ј. Крачковскинин јаздығы кими, Чүбранын вәфаты тәгрибән ијирми ил давам етмиш чох әһәмијјәтли бир әдәби мәрһәләнин баша чатмасы демәк иди.

Тәрчүмеји-һалындан көрүндүјү кими, Чүбран өз гәләмини ән мүхтәлиф әдәби жанрларда сынамышдыр. Лакин онун јарадычылығында әсас јери һәр һалда һекајәләри вә мәнсур ше'рләри тутур. Мәһз бу әсәрләрдә әрәб халглары һәјатынын ән «хәстә» чәһәтләринә тохунулур, онун ән сәчијјәви тәзаһүрләри тәсвир олунур. Бу жанрлардан истифадә етмәклә Чүбран ән актуал мөвзулара мүрачиәт едир, һәјат һәгигәти ахтарыр вә чанлы характерләр јарадыр.

Чүбран өз һекајәләриндә бир чох мәсәләјә тохунмушдур. Лакин Шәргдә гадынларын һүгүгсуз вәзијјәти, ичтимаи әдаләтсизлијин ифшасы, дини хурафатын вә руһаниләрин тәнгиди, вәтәнпәрвәрлик дүјүгалары бу мөвзулар арасында үстүнлүк тәшкил едир.

Әрәб чәмијјәтиндә гадынын һүгүгсуз вәзијјәти Чүбраны даим нараһат етмиш, гадын образлары онун јарадычылығында мүһүм јер тутмушдур. Јазычы һекајәләринин әксәријјәтиндә гадынын тәләји мәсәләсинә тохунмуш, бир сыра мүһүм әсәрләрини исә тамамилә бу мөвзуја һәср етмишдир. Бүтүн бу әсәрләрдә Чүбран гадынын чәмијјәтдә һүгүгсуз, мәзлум, бә'зән һәтта кәлә вәзијјәтиндән нараһат олдуғуну, наразы галдығыны билдирир.

«Банлы Марта»²⁸ һекајәсиндә Чүбран гадына гејринсани мүнасибәт бәсләнилмәсинә гаршы өз е'тиразыны ифадә етмишдир. «Банлы Марта» алдадылмыш бир кәндли гызын кәдәрли тәләји һаггында һекајәдир.

Ушаг јашларындан јетим галмыш Марта гәддар бир гејјумун һимајәсиндә јашајыр. Чүбран јазыр: «О, сүбһ-

²⁸ Ч. Х. Чүбран. «Чәмәнләр кәлинләри», әсәрләри күллијјаты, сәһ. 56.

²⁷ М. Нүәјмә. Ч. Х. Чүбран, сәһ. 268.

чагы гәјјумун гәзәбли сөјүшләри илә јухудан ојаныр вә горхудан бүтүн бәдәни титрәјирди... Мәгрур гәлбли, һеч бир һәјат-тәчрүбәси олмајан бу гыз үзәринә һәлә тохум сәпилмәмиш хам торпаг кими иди»²⁹.

Бир дәфә варлы бир кәнч ону јаланчы вәдләр, нәвазишли сөзләрлә алдадыб өзү илә шәһәрә апарыр. Чох кечмир ки, о Мартаны таныш олмајан шәһәрдә көмәксиз-имдадсыз гојуб кедир. Кәнддә бөјүмүш бу садәләвһ гыз бөјүк шәһәрдә пулсуз, јурдсуз вә кимсәсиз галыр. Марта еһтијачдан, јохсуллуғдан вә тәнһалығдан эзаб чәкир. Көрпә ушағы илә о, Бејрутун дар, зибилли күчәләринин бириндә јарымучуг зирзәмидә јашајыр. Ону алдадыб бәдбәхт едән кәнчин өзү кими варлы, авара јолдашлары Мартаны гаранлыг, сојуг зирзәмисиндә дә раһат бурахмырлар. Мүәллиф Мартанын дили илә дејир: «Онун достлары мәним һарада јашадығымы өјрәндиләр. Онлар мәним нечә зәиф вә көмәксиз олдуғуму билирдиләр. Бир-биринин ардынча мәним јаныма кәлмәјә башладылар, һәр бири дә мәним шәрәфими пул баһасына, мәним чисмими чөрәк баһасына сатын алмаға чалышырды»³⁰.

Чүбран кимсәсиз, ачиз бир гызын өлүмүнә баис олан зәнкин әјјашын вә онун достларынын заһири «инчәликләри» архасында кизләнен јыртычы сифәтләрини ачыб көстәрмәклә варлыларын өзбашыналығыны мазәмәтләјир, сәрвәтин һәр шејә һөкмран олдуғу, инсан ләјәгәтинин пула сатылдығы чәмијјәтин әдаләтсиз, вәһши ганунларыны ифша едир.

Чүбран Мартанын һалына ачыјыр, ону позғун вә әхлагсыз бир гадын кими мазәмәтләмир, әксинә, буржуа чәмијјәтинин икиүзлүлүјүнүн вә чүрүклүјүнүн гурбаны олмуш Мартаны мүдафиә едир. О јазыр: «Јох, Марта,

сән гәбирләр арасында јашасан да, лә'нәтләнмәли адам дејилсән. Һәјат сәни чиркаб ичәрисинә салса да, сән мурдарланмамасын. Бәдәнинә јахылмыш чиркаб сәнин тәмиз гәлбинә тохунмамыш, онун чанлы рүшејмләрини мәнв етмәмишдир... Марта сән инсан чилдли һејванын тапдаладығы бир чичәксән. О, сәни ајағласа да, сәнин гәлбинин әтри кетмәмишдир»³¹.

Мартанын эзаблы вә ағыр һәјатыны тәсвир едәркән Чүбран бу гәдәр дәншәтли ичтимаи бәлалар төрәдән чәмијјәтин әлејһинә чыхыр. Лакин мүәллиф бу бәлаларын, әдаләтсизликләрин ичтимаи сәбәбләрини ачыб көстәрә билмир. Јазычы Мартанын өз ачы тәлејинә көлә кими табе олдуғуну тәсвир едир, онун башына белә мүсибәтләр кәлмәсиндә кимин күнаһкар олдуғуну габарыг сурәтдә верә билмир вә јалныз она әдаләтли мүнасибәт бәсләнилмәси барәдә мүчәррәд чағырышларла кифәјәтләнир.

Јазычынын сонрақы һекајәләриндә гадын характерләринин кетдикчә тәкмилләшдијини изләмәк мүмкүндүр. «Һанили Варда»³² вә «Кәлинлик јатағы»³³ һекајәләринин гәһрәманлары һүгүгсуздур, лакин онлар өз тәләләринә көлә кими баш әјмирләр: Бу гадынлар мәһрумийјәтләрә мә'руз галсалар да, өз һүгүгларыны тәләб едир, сәадәт ахтарырлар.

«Һанили Варда» һекајәси белә бир епиграфла башланыр: «Гызлара мәхсус гајғысызлығдан ојанараг өзләрини әр евиндә көрән, әри тәрәфиндән пула вә бәхшишләрә гәрг едилсәләр дә, һөрмәт вә достлуғ һиссләри илә әһатә олунсалар да гәлбләриндә чанлы мәнәббәт алову јандырыла билмәјән бәдбәхт гадынлара»³⁴.

²⁹ Ч. Х. Ч ү б р а н. Әсәрләри күллијјаты, сәһ. 65.

³⁰ Јенә орада.

³¹ Ч. Х. Ч ү б р а н. Әсәрләри күллијјаты, сәһ. 63—64.

^{32—33} Ч. Х. Ч ү б р а н. «Үсјанкар руһлар», әсәрләри күллијјаты, сәһ. 81, 106.

³⁴ Јенә орада, сәһ. 82.

Варда да мәнз белә бәдбәхт, көмәксиз гадынлардандыр. О, атасы јериндә олан варлы бир кишијә—Рәшид бәј Нуамана эрә верилмишдир. Рәшид бәј елә күман едир ки, бүтүн вар-дөвләтини Варданын ајағлары алтына сәпәләсә, она көзәл палтарлар, баһалы бәзәк-дүзәк алса, ону чинс атлар гошулмуш дәбдәбәли кареталарда кәздирсә, чаван арвадынын гәлбинә вә һиссләринә саһиб ола биләр.

Лакин Варда белә дүшүнмүр. О, сәрвәтдән вә дәбдәбәдән имтина едир, севдији адамын вар-дөвләтдән, көзәл мебелдән мәрһум олан, анчаг һәјат гајнајан комасына көчмәји үстүн тутур. Бу гадын тәмтәрағлы сарајлара нифрәт едир, онлары гәбир адландырыр, «дири-дири гәбрә көмүлмәк истәмәдијини билдирир. Әзәмәтли биналарын гызыла чәкилмиш дамлары алтында јаланын вә ријанын јува салмасындан Варда икраһ һисси илә данышыр:

«Онлар(евләр—*А. И.*) һәгарәт, изтираб вә бәдбәхтлијин кизләндији мағаралардан башга бир шеј дејилдир. Бура көзә јахылан сүрмәнин вә додаг бојасынын алтында зәиф гадынын икиүзлүлүјү, күмүшүн вә гызылын архасында исә кишинин худбинлији вә һејвани маһијјәти кизләнмиш әһәнк гәбирләрдир. Һәмин сарајларын диварлары әзәмәтлә көјә учалыр, лакин алдадылмыш гурбанларын аһ-наләләри бу диварлары сарсыда билсәјди онлар дармадағын оларды. Јохсуллар бу евләрә көзүјашлы, һәсрәтлә бахырлар. Анчаг онлар билсәјдиләр ки, јохсулларын өз арвадларынын гәлбиндә ашыбдашан инчә мәнәббәт дүјғуларындан бу евләрин сакинләринин гәлбиндә әсәр-әләмәт белә јохдур, онлар истәһза илә күлүмсәјәрәк сакитчә өз дахмаларына гајыдардылар. Бу бәр-бәзәкли евләрдә арвадларынын әхлағындан хәбәри олмајан кишиләр, өз көзәлликләринин

гурбаны олуб истәмәдикләри варлы адама эрә верилмиш гадынлар јашајыр»³⁵.

Варданын фикринчә, «гадынын хошбәхтлији вә сәәдәти әринин тутдуғу мөвгедә вә онун мәрһәмәтиндә дејил», әрлә арвад арасында олан мәнәви алашылмада, гаршылығлы мәнәббәтдәдир.

Варда һәјат, Шәрг гадынынын вәзијјәти барәдә өз дүшүнчәләри илә чәмијјәтә гаршы, гадыны һүгүгсуз вәзиј, јәтә салан көһнәлмиш ганунлара вә ән'нәләрә гаршы е'тиразыны билдирир. О, јарамаз ганунлар гаршысында итаәт етмәкдән чәсарәтлә бојун гачырыр, чыхыш јолуну севмәдији әрин евиндән өз севкилисинин јанына кетмәкдә тапыр. Беләликлә, бу гадын һәм өзү, һәм дә әталәт үзәриндә гәләбә газаныр, зәифликдән вә көләликдән јаха гуртарыр.

Варда образы әрәб әдәбијјаты үчүн јени бир тәзаһүр иди. Варда өз чәсарәти илә ону нанкорлугда вә хәјанәтдә тәгсирләндириәнләр үзәриндә мәнәви чәһәтдән јүксәлир.

Шәрг гадынынын тәләјини дәһшәтли бир фачиәјә бәнзәдән Чүбран өз фикирләрини һекајә гәһрәманынын—Варданын монологу васитәсилә белә ифадә едир: «Бу, һәлә эрә кетмәјин нә демәк олдуғуну билмәкдән әввәл өзүнү әр чарпајысына буховланмыш көрән һәр бир гадынын гәлбиндә кечәнин зүлмәтиндә ојнанылан фачиәдир. Бу гадын өз гәлбини бүтүн варлығы илә, ән тәмиз вә көзәл мәнәббәтлә севдији башга бирисинин јанында чырпынан көрүр. Бу дәһшәтли мүбаризә гадынларда зәифлијин, кишиләрдә гүввәнин тәзаһүр етдији вахтдан башламыш вә зәифлијин күчү гаршысында көләлијинә сон гојулмајынча гуртармајачағдыр; бу,

35 Ч. Х. Чүбраһ. Әсәрләри күллијјаты, сәһ. 89.

инсанларын чиркин ганунлары илэ гэлбин мүгэддэс дуй-гулары арасында кедэн бөжүк бир муһарибедир»³⁶.

Варданын эри ону нанкорлугда тэгсирлэндирир, өзүнү хырда һисслэрэ, еһтираса гурбан верилмиш киши һесаба едир. Лакин мүэллиф аилэнин дағылмасында өз азадлығы наминэ мүбаризэ апаран Варданы дежил, ону пул күчүнэ зорла өзүнэ арвад едэн Рәшид бәй Нуаманы мүгәссир һесаба едир. Мүэллиф дежил: «Варда бәдбәхт гадын иди. О, хошбәхтлик ахтарырды, ону тапмышды вә онун уғрунда мүбаризэ апарырды»³⁷.

Бүтүн әсәр бөжү гәһрәманыны мүдафиә едэн, она һагг газандыран Чүбран һекајенин сонунда сорушур: «Мәкәр гадына өз хошбәхтлијини әринин бәдбәхтлији үзәриндә гурмаг ихтијары верилмишдирми?». Әсәри тамамлајан икинчи суалла да мүэллиф елә бил өзүнә чаваб верир: «Бәс кишијә өз хошбәхтлији наминэ гадынын һиссләрини буховламаг ихтијарыны ким вермишдир?»³⁸.

«Кәлин јатағы» һекајәсиндә өз разылығы олмадан аиләси тәрәфиндән севмәдији бир адама әрә верилмиш бир гыз севдији оғланла көрүшмәјә чәсарәт кәстәрир. Лакин биринчи һекајәдә Варда өз һәјатыны јенидән гурмаға наил олурса, бурада ики севкилинин талеји фаҷиәлидир. һекајәнин гәһрәманы Лејла адлы бир гыздыр. О, тој кечәси севкилисинә гачмағы тәклиф едир. Рәдд чавабы алан Лејла јанында кизләтдији бычагла севкилисини, сонра да өзүнү өлдүрүр.

Бу һекајәдә Чүбран мүхтәлиф характерли сурәтләрин парлаг галерејасыны јаратмышдыр. Әсәрин гәһрәманы Лејла, онун севкилиси Сәлим вә Лејланын рәфиғәси Сүсән кәнч, артыг ојанмыш нәслин нүмајәндәләри-

дир. Онлар сабаһкы күнүн—«ишыглы вә идраклы» күнүн адамларыдыр.

Лејла ону өз арвады етмәк үчүн һижләдән, пулдан вә јаландан истифадә етмиш адахлысыны севмәдијини тој күнү билдирмәкдән чәкинмир. Бу чәсарәтли гыз чәмиј-јәтә, онун зүлмәт вә чәһаләтлә долу адәт вә ән'әнәләринә мејдан охујараг дежил: «Сиз мәним сөзләримини баша дүшмәзсиниз, чүнки дәниз далғалары улдузларын нәғмәсини динләмәкдән мәһрумдурлар... Сиз мәни хатырлајачаг вә чинајәткар ағызларынызла лә'нәтләјәчәксиниз, сизин нәвәләриниз исә мәнә һагг газандырачаглар»³⁹.

Лејла өз адахлысыны атараг Сәлим илә гачмаға, рәһмсиз тамаһкар адамларын әлиндән јаха гуртармаға һазырдыр. Лакин көһнәлмиш адәт-ән'әнәләр Сәлимин бејниндә чох дәрин көк салмышдыр. О, тој күнү өзкәнин нишанлысыны көтүрүб гачмағы «намусуна» сығышдыра билмир. Буна көрә дә Сәлим өз мәһәббәтини, сәадәтини вә һәјатыны гурбан верир.

Сүсән бу чәсарәтли вә мәрданә һәрәкәти үстүндә өз рәфиғәсини гынамыр. О, Лејланын ачы талејинә биканә галмыр, һәр ики мәрһума күфр демәк истәјән руһанини лә'нәтләјир, ону «кор кафир» адландырыр, јалныз «әј-јашлыг вә һәјасызлыг» үчүн дүнјаја кәлмиш «нәчабәтли» гонаглары ифша едир. Сүсән онлара дежил: «Рәдд олуб өз мәнһус јуваларыныза кедин, чүнки мәләкләрин мәһәббәт гурбанлары һаггында маһнылары сизин күл илә долдурулмуш гулагларыныза кәлиб чатмаз»⁴⁰.

Бу һекајәләр мүэллифин еһтирас вә һәјәчаны илә, Шәрг үчүн актуал олан мәсәләләрин гојулушу илә, өз

36 Ч. Х. Ч ү б р а н. Әсәрләри күллијаты, сәһ. 87.

37 Јенә орада.

38 Јенә орада, сәһ. 105.

39 Ч. Х. Ч ү б р а н. Әсәрләри күллијаты, сәһ. 113.

40 Јенә орада, сәһ. 115.

өлкөсүнүн чөсүр гадынларына Чүбранын дәрин рәгбәти илә диггәти чөлб едир. «Гәлбин пүнһаны»⁴¹ һекајәсиндә Чүбран адахлынын вар-дөвләти илә көзләри бағланараг гызларынын һәјатыны пуча чыхаран валидејнләри тәнгид атәшһнә тутур. Һекајә гәһрәманынын атасы күрәкәнин сәрвәти илә өз вәзијјәтини мөһкәмләндирмәк үчүн гызыны севмәдији бир адама эрә верир. Чүбран арзулары вә дујғулары гызыла гурбан верилән гызларын тәлејинә дәриндән ачыдығыны бу әсәриндә јенидән ифадә едир.

Чүбранын гадынларын тәлејинә һәср олунмуш ән бөјүк әсәри «Гырылмыш ганадлар» повестидир.

Һәмни повестин јазылмасы әрәб дүнјасында мүһүм бир һадисәјә чеврилди. Әрәбләр узун мүддәт өзләринин әдәбијјатыны инкишаф етдирмәк имканындан мәһрум олдуғларына көрә, бу халгын сөз усталарынын јарадычылығында һәјат рәнкарәнк тәзаһүрләри илә әһатә едә билән әсәрләр нисбәтән кеч мејдана кәлмишдир. Үмумијјәтлә әрәб нәсри вә хүсусән онун повест вә роман ки-ми жанрлары јалһыз XIX әсрин ахырларында вә XX әсрин әввәлләриндә мејдана кәлиб инкишаф етмәјә башламышдыр.

Чүбранын бу повестиндә һәјати конфликтләр чох реал тәсвир олунмушдур. Әсәр Шәрг гадынынын кешмәкешли һәјатына мүәллифин дәриндән ачыдығыны әкс етдирир.

Јазычы илк һекајәләриндән бәзиләринин сүжетләрини бу повестдә инкишаф вә тәчәссүм етдирмишдир. «Гырылмыш ганадлар» повестиндә Чүбран мүһүм мәсәләләрә тохунур. О, амансыз адәтләр вә зәрәрли ән'әнәләр, руһаниләрин алчағлығы вә рәзиллији барәдә јазыр, өз

⁴¹ Ч. Х. Ч ү б р а н. «Көз јашы вә тәбәссүм», әсәрләри күллијјаты, сәһ. 293.

чәмијјәтинин керилијјини, фәалијјәтсизлијјини вә әталәтини ифша етмәкдән чәкинмир.

Повестин әсасыны сентиментал бир сүжет тәшкил едир. Әсәрин һәрәкәтвечи гүввәси гәһрәманын—бир гадынын мәһәббәт изтирабларыдыр. Повестин идејасы исә Шәрг аләминдә гадынын һүгүгсуз вәзијјәтинә е'тираздан ибарәтдир. Һуманист јазычынын ичтимаи зүлмә вә амансыз һүгүгсузлуға гаршы бу үсјаны һәмни дөвр үчүн чәсарәтли бир аддым иди.

«Гырылмыш ганадлар» повестиндә мәһһур Мисир јазычысы вә публисисти, гадын азадлығы уғрунда мүбариз Гасим Әминин (1865—1908) идејаларынын әкс-сәдасы дујулмагдадыр.

Повест, әсәрин гәһрәманы Сәлма Кәрамини севән, лакин онунла хошбәхт һәјат гурмаға наил ола билмәјән кәнчин дилиндән данышыр.

Сәлма варлы вә нүфузлу атанын јекәнә гызыдыр. О, башга адамы севмәсинә бахмајараг, өз ирадәси әлејһинә архијепископун гардашы оғлу Мәнсур бәјә эрә верилир. Сәлма илә евләнмәк истәјән Мәнсур бәји гызын көзәллији вә нәчәбәти дејил, атанын она верәчәји зәнкин чәһиз марәгландырыр. Арвадынын сәрвәти Мәнсур бәјин кәләчәјини тә'мин етмәли вә онун јерли әјанлар арасында лајигли јер тутмасына јардым көстөрмәли иди. Бу өлчүлүб-бичилмиш сазиши бағламагда исә она әмисп, шәһәрин архијепископу Галиб Булос јахындан көмәк едир.

Харичи бәр-бәзәкли көркәми алтында варланмаг еһтирасыны кизләтмиш бу кешиш образыны тәсвир едәркән Чүбран јазыр: «Шәргдә али руһаниләр наил олдуғлары шөһрәт вә гүдрәтлә кифәјәтләнмир, өз гоһумларыны јүксәлтмәк вә онларын халгы даһа чох истисмар етмәләринә вә чапыб-таламаларына имкан јаратмаг үчүн әлләриндән кәләни едирләр... Христиан јепископу, мүсәлман

имамы вә һинд гәһрәманы өз гурбаны үзәринә атыларат онун ганыны ичән чоһбашлы әждаһаја бәнзәјирләр».⁴²

Атасынын вар-дөвләтинин гурбаны олан Сәлма Кәраминин Мәнсур бәјлә евләндикдән сонра ән дәһшәтли күнләри башланыр. Онун әри бүтүн вахтыны ејш-ишрәт мәчлисләриндә, авара, ләјагәтсиз достларынын жығынчагларында кечирир. Гызынын бу бәдбәхтлијинә дөзә билмәјән Фарис Кәрами тезликлә вәфат едир. Мәнсур бәј гајынатасынын вар-дөвләтинә бүтүнлүклә јијәләндикдән сонра даһа да азғынлашыр. Һәлә көрпәлијиндән анасыны итирмиш Сәлма исә атасынын өлүмүндән сонра лап тәнһа галыр.

Тојларындан беш ил кечдикдән сонра Сәлманын ушағы олур. Чүбран јазыр: «Бу ушаг Сәлма илә әрини мәнәви, руһи әлагә илә бағлаја биләрди, өз күлүшләри илә бир-биринә охшамајан бу ики гәлби шәфәгин кечә илә күндүзү бирләшдирдији кими бирләшдирә биләрди».⁴³

Әлбәттә, көрпәнин дүнјаја кәлмәси Сәлманын бәдбәхт һәјатыны ишыгландырыр, она аналыг һиссинин севинчини бәхш едир. Лакин бу һисс узун сүрмәди, анаја хошбәхтлик кәтирмәди, әчәлин пәнчәсини онун үрәјиндән гопармады».⁴⁴ Мамачанын бүкүб она кәтирдији оғлан ушағыны Сәлма биринчи вә сонунчу дәфә көрүр. «О, дан јери сөкүләндә доғулду, күн доғанда исә өлдү... О, хәјал кими анадан олду, көлкәтәк јоха чыхды»⁴⁵—дејән әдиб ушағын өмрүнү кечәнин гара көзләриндән төкүлән вә күн чыхан кими дә гурујан шеһ дамчысынын өмрүнә бәнзәдир.

Бир нечә саатдан сонра Сәлманын да өмрү сона је-

тир. Ону дәфн едәркән гәбиристанлыгда кимсә дејир: «Елә бил көрпә дүнјаја кәлмишди ки, анасыны әринин әдаләт-сизлијиндән вә гәддарлығындан хилас етсин».⁴⁶

Повестин Америкада, Сурија чәмијјәтиндән узагларда јазылдығына бахмајараг, бу әсәр о заман Әрәб Шәргиндә һөкм сүрән шәраити чоһ дәгиг әкс етдирир. Чүбран Шәргдә—гадынын дилсиз-ағызсыз бир мәхлуғ кими гоһумларынын вә елчиләрин прадәсинә табе олдуғу бир јердә—никаһ мәсәләси барәдә өз фикирләрини билдирир. Јазычы дејир: «Бизим дөврүмүздә никаһ адахлыларла гыз аталары арасында олан тәәссүф вә истәһзаја ләјиг мүгавиләјә чеврилир. Адахлы демәк олар ки, һәр јердә гәләбә газаныр, аталар исә һәмишә итирирләр. Әмтәә кими бир әлдән башгасына кечән гызлар исә һәр чүр севинчдән мәһрумдурлар, онларын нәсиби күнәш шүаларынын белә, кечә билмәдији евләрин гаранлыг күнчләри олур».⁴⁷

Чүбранын фикринчә, һәтта капиталист өлкәләриндәки мүасир мәдәнијјәт белә, гадынлары көләлик вәзијјәтиндән азад едә билмәмишдир. Бу тәрәгги јалныз «гадынын дашымаға мәһкум олдуғу зәнчирләри гызыла тутмушдур».

Повестин мүсбәт гәһрәманлары һәдсиз дәрәчәдә мүтидирләр, онлар тәлејин кәрдишинә кор-корана табе олурлар. Сәлманын атасы Фарис Кәрами зәнкин, ағыллы, аличәнаб бир адамдыр. Лакин прадәсизлик ону кешиш Галиб Булос вә Мәнсур бәј кими ријакар, һәрис вә гәддар адамларын әлиндә ојунчаға чевирмишдир. Мәнсур бәјин амансызлығына, тамаһкарлығына, бүтүн ејибләринә јахшы бәләд олан Фарис Кәрами јеканә гызынын она әрә кетмәснин гәтијјән әлсәјһдары олса да, архије-

42 Ч. Х. Чүбран. Әсәрләри күллијјаты, сәһ. 190.

43 Јенә орада, сәһ. 227.

44 Јенә орада, сәһ. 229—230.

45 Јенә орада.

46 Ч. Х. Чүбран. Әсәрләри күллијјаты, сәһ. 232.

47 Јенә орада, сәһ. 205.

пископун тәклифинә етираз етмәјә, она рәдд чавабы вер-
мәјә һеч чүр чүр'әт едә билмир. О, севимли гызыны
гурбан вермәклә руһани башчыларынын нүмајәндәси
олан архијепископун итаәтиндән чыхмаға чәсарәт етмә-
дијини көстәрир.

Кәнч гәһрәманлар—Сәлма вә онун севкилиси (повес-
тин рависи) заһирән мүасир, мүтәрәгги адамлардыр. Он-
лар өз вәзијәтләринин маһијәтини баша дүшүр, охудуш-
лары китабларын мәзијәтләри вә нөгсанлары барәдә
мүбаһисә едир, ичтимай вә фәлсәфи проблемләр һагғын-
да мүлаһизәләр жүрүдә билирләр. Чүбран јазыр: «Сәлма
гадынын чәмијјәтдә ролу вә онун бахышларына вә харак-
теринә кечмишин тәсири һагғында, мүасир никаһ вә она
мәхсус нөгсанлар вә гүсурлар барәдә данышырды».⁴⁸

Гәбул олунмуш әхлаг гәјдаларына әмәл етмәјәрәк,
Сәлма һәтта әрә кетдикдән сонра өз севкилиси илә кө-
рүшмәјә чәсарәт көстәрир, һәм дә бу көрүшләр мәнәви
сафлыг шәрантиндә кечир. Лакин әсәрин гәһрәманы
агыллы вә чәсарәтли олмасына бахмајараг, өз сәадәти
уғрунда мүбаризә апармаг, мөвчуд бәлалар әлејһинә үс-
јан галдырмаг игтидарында дејилдир.

Кәрамирләр аиләсинин тәлејини тәсвир етмәклә Чүб-
ран бүтүн халгын фачиәсини, тамаһкар, һижләкәр, әхлаг-
сыз адамларын гурбанларынын фачиәсини ачыб көстә-
рир.

«Оғруларын, јаланчыларын учбатындан халг мәһв
олуб кедир, мал-гара вәһши һејванларын ағзында, гәс-
саб бычағы алтында мәһв олдуғу кими, Шәрг милләтләри
дә ријакар вә јарамаз адамларын әсарәтинә дүшүр, кери
чәкилир вә јерә сәрилирләр, тәле өз пәнчәләри илә он-
лары сыхыб күлүнү көјә совурур».⁴⁹

⁴⁸ Ҷ. Х. Чүбрани. Әсәрләри күллијјаты, сәһ. 203.

⁴⁹ Јенә орада, сәһ. 205.

Мүәллиф Сәлманы вә онун кәдәрли һәјатыны тәсвир
еләркән кениш үмумиләшдирмә апарыр вә бу гызын тә-
лејини һакимләрин вә руһаниләрин өзбашыналығындан
зилләт чәкән милләтин тәлеји илә мүгајисә едир. И. Ј.
Крачковскинин сөзләри илә десәк, бу повест һәм мәишәт
тәфәррүаты, һәм гадын мәсәләсинин ишыгландырылма-
сы, һәм дә тәбиәт лөвһәләри илә мараг доғурур.⁵⁰

Јухарыда көстәрилдији кими, «Гырылмыш ганадлар»
сентиментал руһлу әсәрдир, лакин «Чүбранын сентимен-
тализи тәбәссүм доғурмур, чүнки о, һәр бир әрәбли—
Нју-Јоркда јашајанын да, Ливан кәндини тәрк етмәјәнин
дә гәлбиндә әкс-сәда доғурур. Әрәбин өзүнү јахын адам-
лары арасында, доғма шәраитдә һисс етдији һәр бир јер-
дә, һәр һансы јығынчагда, бурада бизә гејри-тәбии көрү-
нән нитгләр сәсләнәчәкдир».⁵¹

Повестин әсас мәзијәтләриндән бири онун дилидир.
Мүәллиф әсәрдә чох көзәл тәсвирләр вермиш, сон дәрәчә
зәриф, садә вә анлашыглы сөзләр вә ифадәләр ишләт-
мишдир.

«Гырылмыш ганадлар» повести Чүбранын јеканә бө-
јүк нәср әсәридир.

Ичтимай әдаләтсизлијә гаршы мүбаризә Чүбран јара-
дычылығынын ән сәчијјәви чәһәтләриндән бири иди. О,
инсанларын сәадәтинә севинир, онларла бирликдә кә-
дәрләнир, онларын дәрәд-гәмини бөлүшдүрүрдү. О, ән
әдаләтли инсан чәмијјәти, зүлмүн вә залымларын, кәлә-
лијин вә әсарәтин, мүстәмләкәчилијин вә мүстәмләкәчи-
ләрин олмадығы мөһкәм, күчлү, азад әрәб өлкәси көр-
мәк истәјирди.

⁵⁰ И. Ј. Крачковски. Қ. В. Оде-Василјеванын «Образцы
новоарабской литературы» китабына мүгәддимә». Сечилмиш әсәр-
ләри, III ч., сәһ. 59.

⁵¹ И. Ј. Крачковски. «Америкада әрәб әдәбијјаты», сәһ. 21.

Чүбран өз некажэлэриндэ бэрабэрсизлик вэ эдалэтсизлик үзэриндэ гурулан, «күчлүнүн мүстэбидлижиндэн ээифин изтираб чэкдији, гаһибин шэрафэтинэ вэ сэмимијјэтинэ шүбһэ бэслэдији, аналарын өз гызларыны коркорана јашлыларын јолу илэ кетмэјэ мачбур етдикләри, динин анлашылмаз еһкамларыны дэрк етмэјэ чалышан кәнчлэрэ кешншлэрин мане олдуғлары»⁵² чэмијјэтэ өз е’тиразыны билдирир.

«Гэбирлэрин налэси»⁵³ некажэсиндэ јазычы үч күнаһсыз адамын талейиндэн бәһс едир.* Гэддар вэ эдалэтсиз һаким онларын барэсиндэ өлүм һөкмү чыхармышдыр. Бунлардан бири чаван огландыр, онун күнаһы бундан ибарэтдир ки, өз нишанлысынын намусуну горујаркән әмирин сарај адамларындан бирини өлдүрмүшдүр. Икинчи «чани» зорла эрә верилмиш, лакин өз севкилиси илэ көрүшмэјэ чэсарэт етмиш бир гадындыр. Үчүнчү мәнкум исэ өз ач ушағларыны једиртмэк үчүн монастырдан бир кисэ буғда апармыш јохсул бир кишидир.

Јазычы белэ бир нәтичэјэ кәлир ки, онларын һәр үчү мөвчуд чэмијјэтин гануну адындан эдалэтсиз олара е’дам едилмишдир.

«Гэбирлэрин налэси» некажэси бу дүнјанын голузорлулары әлејһинэ мүәллифин е’тираз сәсидир, ичтимаи бәлаларын кәскин тәнгидидир. Некажэни охујанлар јәгин едә билэрлэр ки, Чүбранын јарадычылығында һакимлэрин вэ әмирлэрин рәһмсизлијинэ, мөвчуд мәнкәмэлэрин вэ ганунларын эдалэтсизлијинэ зәррә гэдәр дә шүбһә јери галмамышдыр.

52 Ҷ. Х. Чүбраһ. Әсәрләри күллијјаты, сәһ. 397.

53 Ҷ. Х. Чүбраһ. «Үсјанкар руһлар», әсәрләри күллијјаты, сәһ. 96.

* Сонралар бу сүжет әрәб јазычысы М. Л. әл-Мәнфәлутинин (1876—1924) «المقاب» («Чэза») некажэсиндэ тәхминән ејни илэ тәқрар едилмишдир.

Мүәллиф өз гәһрәманларыны—ганунсузлуғ гурбанларыны—белэ тәсвир едир: «Бу, (биринчи мәнкум—А. И.) көмәксиз бир гызы вәһши һејванын әллэриндән гопарага онун намусуну горумуш бир кәнч иди, шүчаэтинэ көрә онун башыны кәсдилэр. Бу, чисмани еһтирас ојанмаздан әввәл гәлбинэ мәнәббәт гонмуш бир гыз иди; ону дашгалаг етдилэр, чүнки о, өләнәдәк мәнәббәтинэ садиг галмышдыр. Монастыр тарласында ишләмәкдән әллэри күчдән дүшмүш бу бәдбәхт јохсулу раһиблэр гапыдан говдулар ки, ону башгалары илэ әвәз етсинлэр; о, ушағларына бир парча чөрәк кәтирмәк истәјирди, анчаг буна мүвәффәг ола билмирди: о, әл ачыб диләнирди, анчаг адамлар онун јалварышларыны ешитмәк белэ истәмирдилэр. Еһтијач үзүндән өзүнүн јорғун әллэри илэ топлadyгы бир кисэ буғданы оғурламаға вадар олдугда исэ ону јахаладылар вэ өлүмә мәнкум етдилэр».⁵⁴

Мүәллифин фикринчә, әмирин тә’јин етдији һакимлэр өзләри дә дүшмәнләрини өлдүрдүклэринэ, эәиф адамларын торпағларыны вэ мүлкијјәтини әллэриндән алдығларына, гадынлары јолдан чыхардығларына көрә бу тәмиз инсанлары мүһакимә етмәк һүгуғуна малик дејилдирлэр.

«Көз јашы вэ тәбәссүм»⁵⁵ мәнсур ше’риндә Чүбран ики чүт севкилини тәсвир едир. Биринчилэр варлы вә гајгысыздырлар. Зәнкин кәнчин нишанлысыны ез дәбдәбәси е’тибарилә чар сарајларына бәнзәјән гәсрлэр көзләјир; о, ән гәшәнк атларда кәзинтијә, ән көзәл кареталарда зијафәтлэрә вә бајрамлара кедәчәкдир. Мүәллиф јазыр: «...Онлар тој сәјаһәтинә чыхараг, бир ајы Исвечрә көлләринин саһилләриндә, Италија паркларын-

54 Ҷ. Х. Чүбраһ. Әсәрләри күллијјаты, сәһ. 105.

55 Ҷ. Х. Чүбраһ. «Көз јашы вэ тәбәссүм», әсәрләри күллијјаты, сәһ. 248.

да, Нил сарајларынын јанында вә ја Ливанын сидр ағачларынын будаглары алтында кечирәчәкләр».⁵⁶

Икинчи севкилиләр јохсул кәндли оғлан вә гыздыр. Биринчи кәлинин һәр шеји—сәрвәти вә сәадәти варса, икинчиси бунларын һамысындан мәнһумдур, касыб вә тәнһадыр. Һәтта онун нишанлысы белә бу гыздан ајрылмалы, дүнјаны кәзиб-долашмалы вә доланмаг үчүн вә-саит тапмаға чалышмалыдыр.

Мүәллиф тәзадларын көмәји илә ики мүхтәлиф тәле тәсвир едир. Чүбранын фикринчә, мәнһәббәт һәр шејдән үлвидир: о, јохсуллуға да, ајрылыға да галиб кәлир. Јазычы дејир: «Вар-дөвләт инсан мүсибәтләринин мән-бәјидир, севки исә һәгиги сәадәт вә севинч демәкдир».⁵⁷

Зинәтлә јохсуллуғ арасындакы кәскин тәзадла ра мүәллифин «Кома илә сарај арасында» мәнсур ше'риндә дә раст кәлирик.

Әсилзадә гонағлар дәбдәбәли сарајларда көзәл мүсигинин тәранәләри алтында бүтүн кечәни әјләнирләр, бурада онлары үзәринә ән ләзиз хәрәкләр вә мејвәләр дүзүлмүш сүфрәләр көзләјир. Онлар јалныз сәһәрә јахын «јухусузлуғдан вә рәсгләрдән јорулмуш, ичдикләри шәрабдан чылғынлашмыш бир һалда» јатмаға кедәчәкләр.

Елә бу вахт, сүбһ јеничә ачыланда јазыг әкинчи ағыр тоханы чијнинә алараг тарлаја кетмәјә мәнһумдур. Чүбран јазыр: «Күнәш дағларын архасындан бојланараг шүаларыны әкинчинин үзәринә сәпәләди, варлылар исә бу заман өзләринин нәһәнк сарајларында ширин јухуја далмышдылар. Бәшәр һәјатынын сәһнәсиндә ојнанылан инсан фәчиәси беләдир».⁵⁸

⁵⁶ Ч. Х. Чүбран. «Көз јашы вә тәбәссүм», әсәрләри күллијаты, сәһ. 248.

⁵⁷ Јенә орада, сәһ. 249.

⁵⁸ Ч. Х. Чүбран. «Көз јашы вә тәбәссүм», әсәрләри күллијаты, сәһ. 286.

«Чани» мәнсур ше'ринин әсәс идејасы ичтимәи әдә-һәтсизлијин—бәзиләрини мисилсиз варлы, башгаларыны дәнһәтти касыб едән, әмәксевәр кәнчләри чинајәт-кара чевирән чәмијјәтин тәнғидиндән ибарәтдир.

Сағлам, ағыллы вә намуслу бир кәнч пулу олмадығындан тәһсил алмаг имканындан мәнһумдур; о, өзүнә иш дә тапа билмир, чүнки диләнчи көкүндә олан палтары саһибкарларда икраһ һисси доғурур. Нәһәјәт ачындан өлмәмәк үчүн әл ачыб сәдәгә истәјәндә дә ону тәнбәл вә авара адландырыб һеч бир шеј вермирләр. Мүәллиф һәмин кәнчин адындан дејир: «Мән доланмаг үчүн алын тәри төкмәјә һазыр идим, инди исә бир парча чөрәјә әлләримин көмәји илә чатачағам. Мән аллаһ хәтиринә чөрәк истәјирдим, анчаг инсанлар сөзләримә ешитмәдиләр, инди мән зорла чөрәк тәләб едәчәјәм вә лазым олдуғундан да чоһ алачағам!»⁵⁹.

Илләр кечир, позғунлашмыш чәмијјәт кәнчин гәддар бир чәллада чевирир. Инди о, бир бојунбағы әлдә етмәк үчүн көз гырпмадан баш кәсирди. «О, варланмышды. Оғрулар ону севир, һөрмәт едир, һамы ондан горхурду»⁶⁰.

Чүбран охучуја тәлгин едир ки, инсанларын хәсислији, гәддарлығы, чәмијјәтин нағислији јохсулу, диләнчини амансыз бир чәллада, күнаһсыз шәхси чанијә чевирә биләр.

Јазычынын «Шаирин өлүмү—онун һәјатыдыр»⁶¹, «Шаир»⁶² вә бир сыра дикәр мәнсуб ше'рләри дә онун үзвү олдуғу чәмијјәтин бәлаларынын ифшасына һәср олунмушдур.

⁵⁹ Ч. Х. Чүбран. «Көз јашы вә тәбәссүм», әсәрләри күллијаты, сәһ. 286.

⁶⁰ Јенә орада.

⁶¹ Ч. Х. Чүбран. «Көз јашы вә тәбәссүм», әсәрләри күллијаты, сәһ. 243.

⁶² Јенә орада, сәһ. 307.

«Шаирин өлүмү—онун һәјатыдыр»: эсәринин эгәһрә-маны—кәнч вә истәдадлы шаир һамы тәрәфиндән ундулараг ачындан өлүр. Мүәллиф јазыр: «О, дүнјаја шаир кәлмишди ки, инсанларын гәлбини көзәл ше'рләрлә охшасын, анчаг чанлыларын вә зәнкинләринн јашадыгы шәһәрдә ачындан өлдү. Онун илаһи тәрәфиндән һәјаты даһа да көзәлләшдирмәк үчүн јерә көндәрилмиш шәрәфли руһу бәшәријјәт она күлмәмиш дүнјаны тәрк етди».⁶³

Ачы вә севинчсиз һәјата гапылмыш инсанлар шаири тамамилә јаддан чыхармышлар. Инсанлар јалныз сабаһкы күнүн гајғылары илә јашајырлар. Шаирин өлүмүндән узун илләр кечдикдән сонра исә һәјата кәлән јени нәсил онун сәнәтинин гүдрәтини дәрк етмәјә башлајыр. Чүбран кичик мәнсур ше'р парчасындан ибарәт олан бу эсәрини ашағыдакы сөзләрлә битирип: «Бу шәһәрин сакинләри узун илләр инамсызлыг вә лагејдлик јухусунда јатдылар. Ајылыб елм, билик шәфәгини көрдүкдә исә шаирә мөһтәшәм һејкәл учалтдылар вә һәр ил онун шәрәфинә зијафәт тәшкил етдиләр. Аһ, инсан нә гәдәр авамдыр».⁶⁴

Јухарыда көстәрилән эсәрләринн бир чохунда Чүбран әдаләтсизликләринн јалныз мүшаһидәчиси, тәсвирчисидирсә, сонракы эсәрләриндә онун мөвгеји хејли фәаллашыр, мөһкәмләнир, јазычы үсјанкар руһлу сәнәткара, «һөкмдарын әдаләтли, һакимләринн гәрәзсиз» олачағы, кишинин арвадыны өзү илә бәрәбәрһүгүглу һесаб едәчәји чәмијјәт уғрунда мүбаризә чеврилир.

«Наркоз вә чәрраһ бычагы»⁶⁵ мәнсур ше'риндә Чүбран өз үсјанкарлығы вә екстремизми һаггында данышаркән бунларла фәхр етдијини билдирир: «Бәли, мән екстремистәм, чүнки һәгигәти дәрк етмәкдә мө'тәдиллик

⁶³ Ч. Х. Ч ү б р а н. Эсәрләри күллијјаты, сәһ. 243.

⁶⁴ Јенә орада, сәһ. 244.

⁶⁵ Ч. Х. Ч ү б р а н. «Туфанлар», эсәрләри күллијјаты, сәһ. 394.

көстәрән анчаг онун јарысыны анлајыр. Дикәр јарысы исә адамларын шүбһәсиндән вә деди-годусундан горху архасында гаранлыг галыр.

Бәли, мән чүрүмәкдә олан чәсәдә нифрәт едирәм, онун јанында отуруб бир әлимдә шәраб бадәси, о бири әлимдә ширнијјат тута билмирәм.

Әкәр кимсә мәним фәрјадымы күлүшә, нифрәтимн рәғбәтә, ифратчылығымы мө'тәдиллијә чевирмәк истәјирсә гој мәнә әдаләтли һакимн, гәрәзсиз ганунверичисн, әмәли илә е'тигады бир-биринә ујғун кәлән кешиши, арвадыны өзү илә бәрәбәрһүгүглу һесаб едән кишиси олан бир Шәрг көстәрсин».⁶⁶

О, бүтүн һәмвәтәнләрини халгын шүурунда көк салмыш хурафаты јерли-дибли дартыб гопармаға, «ағрыкәсән дәрман атмыш адам» кими динчлијә, сакитлијә вә итаәткарлыға гәрг олмуш Шәрги гәфләт јухусундан ојатмаға, тәрәгги вә азадлыг үзәриндә гурулмуш чәмијјәт јаратмаға чағырыр.

О заман Шәргин бә'зи мүһафизәкар әдибләри Чүбранын бу үсјанкар вә чәсарәтли бахышлары илә разылашмаг истәмир, ону анархист, кафир адландырыр, онун принципләринн, хасијјәтләриннн писләјип, адамлары јазычынын тә'лимини гәбул етмәмәјә, «гәлбләриндә тә'сирн галмасын»—дејә онун китабларыны јандырмаға чағырырдылар.

«Көз» рәмзи һекајәсиндә («Ағылсыз» мәчмуәсиндәдир) Чүбран өз вәзијјәтинин инсан организмнинн дикәр үзвләри тәрәфиндән баша дүшүлмәјән көзүн вәзијјәтин илә мүгајисә едир.

Көз вадиләринн архасында башы булудлара тохунан көзәл бир дағ көрүр. Анчаг бу дагыч сәсинн ешитмәјән гулаг, она тохуна билмәјән әл вә онун ијинн дүјмајан

⁶⁶ Ч. Х. Ч ү б р а н. «Туфанлар», эсәрләри күллијјаты, сәһ. 399.

бурун көзүн сөзлөрүнө инанмыр вә јекдилликлә белә бир нәтичәжә кәлирләр ки, «һеч шүбһәсиз көз ағлыны итирмишдир».

Һәјатда да белә иди. Јазычыны писләјәнләр, ону «ағылсыз» адландыранлар Чүбранын көрдүјү вә дүјдүгү хошбәхт кәләчәји, онун арзуларыны баша дүшә билмирдиләр.

Чүбран «өлкәжә дәрман јазараг» онун ағрыларыны јалныз мүвәггәти олараг сакитләшдирән, үмумијјәтлә исә ону гәфләтдә вә итаәтдә сахлајан ислаһатчылары писләјәрәк јазырды:

«Бир дәфә мәнә елә кәлди ки, ағрыазалдан дәрманлардан имтина едән ајыг вә наразы адамлардан биринә чеврилмишәм... вә әмин олдум ки, ширин хәјаллар вә арзулар пәрәстишкарларындан дејиләм, сәјча аз олан, лакин һәјатда һәм тиканлары, һәм дә күл-чичәји олан, јолуну азан чанаварларыны вә охујан бүлбүлләрин раст кәлдији дар бир чығыр сечмиш адамларданам».⁶⁷

Бу фикирләр Чүбранын јарадычылығында тамамилә јени бир истигамәт иди.

Јазычы «Туфанлар»⁶⁸ һекајәсиндә истисмарчылар дүнјасында инсанын мә'нәви кәлә вәзијјәтинә дүшмәсини көстәрир вә бунун әлејһинә чыхыш едир.

Әсәрин гәһрәманы Јусиф Фәхари чаван, сағлам, ағыллы бир шәхсдир. Лакин о, тәрки-дүнјадыр, һәјатдан узаглашмышдыр, инсан чәмијјәтиндән кәнар кәзмәжә чалышыр. Бу гәрибә, мәғрур, даим гарадинмәз олан кәнч өз гәлбини һекајә мүәллифинә ачыр. Бәли, о, тәрки-дүнјадыр, чүнки ағалар дүнјасы ганунларынын вә адәтләринин әсирин, тә'лимләрин вә дәбләрин кәләси олмаг истәмир. О, тәнһалыг ахтарыр, чүнки «күнәшин, ајын вә

67 Ч. Х. Чүбран. Әсәрләри күллијјаты, сәһ. 398.

68 Ч. Х. Чүбран. «Туфанлар», әсәрләри күллијјаты, сәһ. 427.

улдузларыны санки онларыны хәзинәсиндән баш галдырыб чыхдығыны гә јалкыз снларыны чибн дә батдығыны» күман едән варлылары көрмәкдән јорулмушдур. О, «милләтләрин көзләринә күл үфүрәрәк гулагларыны чәфәнкијјатла долдуран вә онларыны үмидләри илә ојнајан сијасәтбазлара, өзләринин инанмадығы шејләри адамларга тәблиғ едән руһаниләрә гулаг асмагдан зара кәлмишдир».

Јусиф дејир: «Мән инсанлары тәрк етдим, чүнки онларыны чархы сағ тәрәфә фырландығы һалда, мәним чархым һәмишә сол тәрәфә фырланырды. Мән шәһәримдән узаглашдым, чүнки бу шәһәр көкләри јерин гаранлыларына ишләмиш, будаглары исә булудларыны архасында галан чүрүмүш нәһәнк ағачдыр. Бу ағачын чичәкләри—тамаһкарлыг, чиннајәт вә кин, мејвәси исә дәрд, бәдбәхтлик вә гајғыдыр».⁶⁹

Чүбран тәәссүфләндијини билдирир ки, өлкәнни бүтүн мүсибәтләрини аңлајын, керилијин јаратдығы дәһшәтләри дујан бир инсан вәтәнә хидмәт етмәк, онун ојанмасына сә'ј көстәрмәкдәнсә заһидлик едир. О өз гәһрәманы Јусифи инандырмаға чалышыр ки, «дүнјанын гышы кечиб кедир, онун баһары кәлмәкдәдир» мәһз Јусиф кимн шәхсләр инсанлары чинсманн вә мә'нәви кәләликдән хилас етмәлидирләр. Чүбран халгын ојанмасы, мә'нәви дирчәлиши һаггында фикирләрини Јусифин дили илә ифадә едәрәк дејир:

«Һәјатда јалныз бир шеј рәғбәтә вә диггәтә лајигдир. Бәс бу нәдир?.. Бу, гәлбин ојанмасы, онун ән дәрин күшәләринин ојанмасыдыр. Бу, гајғысыз дәгнәләрдә инсанын шүурундан кәлиб кечән, һәјата онун көзләрини ачан фикирдир... Бу, варлығын виңданындан гопан гығылчымлардан биридир; о, руһун дәринликләришидә гәфләтән

69 Ч. Х. Чүбран. Әсәрләри күллијјаты, сәһ. 431.

парлајараг, әтрафдакы отлары јандырага, нәһәјәтсиз фәзаја галхыр. Бу, инсан гәлбиндә тәлатүм едән туфандыр; о, инсан гәлбини әлчатмаз зирвәјә галдырага јолунда дуранлара ришгәнд, гүввәсинә манечилик кәстәрәнләрә нифрәт едир, онун сирләрини анламајан ким варса, һамысынын әлејһинә үсјан галдырыр. Бу, мәним көзләримдән пәрдәни галдыран көрүнмәз әлдир... Бу, гәлбин дәринлијиндә баш верән ојанмадыр».⁷⁰

Јазычынын «الصالحان»⁷¹ («Сулбан») адлы бир пәрдәли пјесинин гәһрәманы Пол Сулбан дөврүнүн габагчыл дүшүнчәли вә габилијјәтли кәнчләринин нүмајәндәсидир. О, инчәсәнәтә вә әдәбијјата лазыми диггәт јетирилмәсини тәләб едир. Бу, Чүбранын өзүнүн ән бөјүк арзуларындан бири иди.

Пол Сулбан Суријанын мәшһур мүғәннисидир, халгын истәклиси вә севимлисидир. О, адлы-санлы вә варлы Чалал пашанын евинә мусиги мәчлисинә дөвәт олунмушдур. Чалал пашанын еви валиләрлә, әјанларла, зинәтли көзәлләрлә, худбин, сијасәтчи вә ишкүзар кишиләрлә долудур. Шәһәрин бүтүн әјанлары, күбарлары бураја топлашмышлар. Сулбан бу евдә охумалыдыр. Лакин бу мәғрур халг мүғәнниси «бүтүн сәсләрдән јалныз бирини—динарларын чинкилтисини гавраја билән вә һәјатда јалныз бир шеји—өзүнү јүксәлтмәји вә башгаларыны алчатмагы баша дүшән»⁷² бир чәмијјәтин гаршысында охумагдан имтина едир. Сулбанын фикринчә «мусиги гәлбин дилидир. О, мүғәннинин гәлбиндән динләјичиләрин гәлбинә ахан көрүнмәз далгадыр. Әкәр мүғәннинин гаршысында она гулаг асан вә ону баша дүшән үрәкләр јохдурса, мүғәннидә гәлбинин дәринликләриндә кизлә-

70 Ч. Х. Чүбрана. Әсәрләри күллијјаты, сәһ. 475.

71 Ч. Х. Чүбрана. «Туфанлар», әсәрләри күллијјаты, сәһ. 450.

72 Јенә орада, сәһ. 459.

нәнләри ачыб охумаг һәвәси олмур. Мусиги симләри тәһрир чәкилмиш лирадыр. Бу симләр бошалдыгча өз гијмәтини итирир вә ади сапа чеврилир».⁷³

Сулбан үчүн инчәсәнәт «нә сатыла, нә дә алына билән үлви бир руһдур». Сулбанын сөзләри сатгын инчәсәнәт хадимләринә гаршы Чүбранын етиразыдыр. Мүғәнни дејир: «Бизим шәһәрдә чохла охујан, декламасија сөјләјән, чалан, чохла шаир вә гираәтчи вар ки, мәддаһлыға вә сәдәгә истәмәјә адәт етмишләр. Онлар өз сәсләрини, фикир вә дујғуларыны, өз гәлбләрини динара, јағлы тикәјә, бир шүшә шәраба сатырлар. Бизим күбарларымыз вә варлыларымыз бу сирри артыг анламышлар. Буна көрә дә онлар инчәсәнәтин вә әдәбијјатын оғулларыны ән учуз гијмәтә алыр, сонра исә, бир јерә кедәркән атларыны вә ја кареталарыны көзә сохмаға чалышдығлары кими, онлары да евләриндә вә гәсрләриндә чамаата кәстәрмәјә башлајырлар. Бәли, чәнаблар, Шәргдә шаирләр вә мүғәнниләр—мәддаһлар јығыныдыр, онлар тојларда охумаға, шәнликләрдә чәһ-чәһ вурмаға, дәфиләрдә ағламаға вә гәбирләр үзәриндә һөнкүрмәјә мәчбур олан көләлдир. Онлар, мусиги машыналарыдырлар. Кәдәрли күнләрдә вә шәнлик кечәләриндә бу машынын дәстәјини һәрләјирләр, гәмләнмәк вә ја шадланмаг үчүн сәбәб олмадыгда исә бу машыналары өз гијмәтини тамамилә итириши бир аләт кими кәнара туллајырлар».⁷⁴

Сулбан инчәсәнәт вә әдәбијјат һаггында фикирләрини ифадә едәркән инчәсәнәт хадимләрини өзләринин истәдадына һөрмәт бәсләмәјә вә ону гијмәтләндирмәјә чағырыр. О, һәмвәтәнләринә баша салмаға чалышыр ки, әдәбијјаты вә инчәсәнәти «алыб-сатмаг олмаз вә дүнјада елә бир гүввә јохдур ки, онун гандалласын»⁷⁵. Бу мүһакимә-

73 Ч. Х. Чүбрана. Әсәрләри күллијјаты, сәһ. 460.

74 Јенә орада, сәһ. 458—459.

75 Јенә орада, сәһ. 460.

рийдә вә етиразында Сулбан тәнһа дежилдир. Әсәрдә тәсвир олуна кәнч жазычы вә тәнгидчи Јусиф, шаир Сәлим Мүәввас да онун тәрәфиндәдиләр. Онлар ојан-масда олан нәслин нүмајәндәләридирләр.

Ичтиман әдаләтсизлији, әталәти, рәһмсизлији вә керилији, вәтәниндә әдәбијјатын вә инчәсәнәтин вәзијјәтинн дәриндән дујан, буна ачыјан Чүбран бә'зән хәјаллар вә фантазија аләминә гапылырды. Хәјаллар ону кәгсансыз инсан чәмијјәтинә, кәләчәјин дәвләтинә апарырды. Бу дәвләтти Чүбран белә тәсәввүр едир: «Мән бахыр, бахыр, нә јохсуллуғ, нә дә һарынлығ көрүрдүм. Гардашлығ вә бәрәбәрликлә растлашдым. Көзүмә һәким дәјмирди, чүнки билик вә тәчрүбә сајәсиндә һәрә өзүнүн һәкими олмушду. Мән кешиш көрмүрдүм, чүнки вичдан өзү ән али кәһин олмушду, вәкил көрмүрдүм, чүнки тәбиәт достлуғ вә иттифағ сәзиши бағлајарағ мәнкәмәләри әвәз етмишди. Мән бүтүн варлығын әсасы олдуғуну апламыш инсан көрүрдүм. О, хырдачылығ үзәриндә јүк-сәлир вә алчағлығ үзәриндә ганад чалырды».⁷⁶

Чүбран тез-тез белә хәјаллар далыр вә һесаб едирди ки, «хәјаллар аләминә гапылмајан шәхс зәманәнни гулудур»⁷⁷. Академик И. Ј. Крачковскинин фикринчә, Чүбран јарадычылығын бу хүсусијјәти «һәјатдан ајрылмағ, ондан имтина етмәк дејил, әксинә һәјата дәриндән нүфуз етмәк, бүтүн кәһнәти бир бахышла әһәтә етмәк демәкдир».⁷⁸

Јухарыда дејиләнләрдән көрүндүјү ки Чүбран өз өлкәсинин ичтимаи јараларыны, онун ичтимаи нормаларынын чүрүклүјүнү, керилијини, инсанларын јашайыш сәвијјәләриндә олан тәзадлары бәдиин истә'дадынын гүв-

вәси илә ачыб кәстәрә билмишдир. Онун гәһрәманлары варлыларын әдаләтсизлији, ријакарлығи вә зүлмүндән әзијјәт чәкирләр. Чүбран бүтүн бу чатышмамазлығлары, халгын ағыр вәзијјәтини чох көзәл дујур, баша дүшүрдү. Лакин о, бу вәзијјәтин бә'зән јалныз тәсвирини вермәклә кифәјәтләнәрәк чыхыш јолу тапа билмир вә зәриф, чох һәссас гәлбли бир инсан олдуғундан јекәнә тәсәллисини тәбиәтдә ахтарырды.

Чүбран тәбиәти илаһиләшдирир, тәбиәтә чанлы бир инсан ки ми мүрачнәт едирди. Чүнки Чүбрана көрә бурада бәјүк илә кичик арасында—фәрг јохдур, һа ми үчүн бир ганун—тәбиәт гануну вардыр. Чүбран тәбиәтин ән сәдагәтли тәрәннүмчүләриндәндир. О, тәбиәтдә мәнәб-бәт вә нифрәт, севинч вә кәдәр, сәадәт вә бәдбәхтлик арајыр. Јазычы тәбиәтлә данышыр, ону өзүнүн мүәллимин вә илһамверичиси һесаб едир. О, бүтүн рәғбәтини, гәлб ағрыларыны вә сирләрини тәбиәтә верир. Чүбран жазыр: «Мән өз илһамымы сәнин әтрафында көрдүјүн көзәллик-дән—тәбиәтдән алырам».⁷⁹

Јазычы тәбиәтә чанлы бир варлығ ки ми мүнәсибәт бәсләјир. «*أيها الربح*»⁸⁰ («Еј күләк») ше'риндә о, күләји инсанларла мугәјисә едир: онлар да күләк ки ми сүр'әтлә ирәлиләјир, һәрләнир, һеч јердә раһатлығ тапмырлар. Чүбран күләјә мүрачнәтлә ону инсанларла хидмәт кәстәр-мәјә, балача адамларла гаршы рәһмдил олмаға чағырыр: «Сән өз ганадында јохсулуң кәдәрини вә јетимин фәрја-дыны апарырсан, палтарынын гырышлары арасында гәрибин мәнәббәтини, унудулмуш шәхсин дәрдини, наму-суну итирмиш гадынын гәлб һөнкүртүсүнү кизләдирсән; анчағ сән бу балача адамларын гајғыларыны горујуб

76 Ч. Х. Чүбран. Әсәрләри күллијјаты, сәһ. 280.

77 Јенә орада, сәһ. 28.

78 И. Ј. Крачковски. «Америкада әрәб әдәбијјаты», сәһ. 22.

79 Ч. Х. Чүбран. Әсәрләри күллијјаты, сәһ. 265.

80 Ч. Х. Чүбран. «Көз јашы вә тәбәссүм», әсәрләри күллијјаты, сәһ. 319.

сахлајырсанмы, јохса она тапшырыланларын һамысыны чүрүнтүжө чевирән торпаға бәнзәјирсэн? Сән бу наләни, бу курултуну вә бу һөнкүртүнү ешидирсэнми? Јохса сән дә узадылмыш әл көрөндә үзүнү чевирәнләрә вә јалварыш сәснини ешитмәјәнләрә—бу дүнјанын голузорлуларына охшајырсан?»⁸¹

Јухарыда гејд етдијимиз кими, дүнјанын «голузорлулары» илә мүбаризә јолуну билмәјән Чүбран үмиди, сыгыначағы, тәсәллини тәбиәттә ахтарыр. Бу да әлбәттә јазычынын дүнјакөрүшүнүн мөһдудлуғундан ирәли кәлир.

Чүбран үчүн тәбиәт, мөһәббәт вә көзәллик вәһдәт тәшкил едир. О, көзәллији јер үзәриндә ән илаһи һәгигәт, ән гүдрәтли гүввә һесап едир. Јазычы өз әсәрләриндә тез-тез көстәрир ки, көзәллик инсана тәсир етмәјә, онда ән нәчиб, јүксәк һиссләр ојатмаға гадирдир. «Көзәллик сизә мәләум ола билән ән јахшы шејдир»⁸²—дејән Чүбран һәр јердә көзәллик ахтарыр. О, инсанлара мурачиәт едәрәк дејир: «Јушларын нәгмәсини, будагларын хышылтысыны, чешмәләрин зүмзүмәсини динләјин, көзәллик ону динләјәнләрин нәсибидир. Көрпәнни мәсумлуғуна, кәнчин зәрифлијинә, кишинни гүввәсинә вә гочанын мүдриклијинә диггәт јетирән, көзәллик она мәфтун оланларындыр».⁸³

Чүбранын мәшһур әсәрләриндән олан «المواكب»⁸⁴ («Мәрасимләр») поемасынын 122 бейти тәбиәтти гојнунда һәјатын вәсфинә һәср олуимушдур.* «...Әкәр күнләр мәнним ихтијарымда олсајды, мән онларын һамысыны ме-

81 Ч. Х. Чүбран. «Көз јашы вә тәбәссүм». әсәрләри күллијаты. сәһ. 328—329.

82—83 Ч. Х. Чүбран. Әсәрләри, күллијаты, сәһ. 251.

84 Јенә орада, сәһ. 343.

* Поема 203 бейтдән ибарәтдир.

шәдә кечирәрдим, чүнки мешәдә неј сәси чәмијјәттә мөвчуд олан кечичи дујғуларын һамысындан әбәдидир».⁸⁵

Чүбран тәбиәт гојнунда јашамағы һәј-күјлү шәһәр һәјатындан үстүн тутур. Тәбиәтти ағушунда о, бүтүн гајғыларыны, тәнһалығыны унудур. «Мәрасимләр» поемасындан бир парчаја нәзәр салаг. Гәһрәманын дили илә данышан Чүбран инсанлары тәбиәттә тәсәлли тапмаға чағырыр, чүнки бурада «кәләчәк һаггында дүшүнмүрсән вә кечмиши унудурсан»:

«Мешәни, мәнним кими, сарајлардан үстүн
тутуб, өзүнә ев санмысанмы?
Чобанлары изләмисәнми, гајалара
дырмашмысанмы?
Ахшамчағы мәнним кими салхымлары гызыл
чылчыраг тәк салланан мејнә
тәпәкләринни арасында отурмусанмы?
Кечмишләри унудуб, кәләчәји дүшүнмәдән
кечә отларын үстүнә узаныб, булуллары
өзүнә јорған етмисәнми?»⁸⁶.

Тәбиәт һаггында, онун ән кичик тәзаһүрләри һаггында Чүбран дахили бир һәрарәтлә, мөһәббәтлә, сәмиимјәтлә јазыр. Бу јүксәк емоционал һиссләр бир чох мұһачир јазычы вә шаирин јарадычылығы үчүн сәчијјәви иди. Гәриблик, ағар һәјәт онларын тәбиәтлә үнсијјәтнин даһа да артырмышды, онлар тәбиәттә раһатлыг вә илһам ахтарырдылар.

И. Ј. Крачковски бу барәдә белә јазыр: «Мұһачирләр Авропа васитәсилә тәбиәтә даһа чох јахынлашмаға башлајырлар, бәзән бу кәскин гаврајыш өзүнү бир нөв пантеизм формасында көстәрир».⁸⁷

85 Ч. Х. Чүбран. Әсәрләри күллијаты, сәһ. 343.

86 Јенә орада, сәһ. 353.

87 И. Ј. Крачковски. «Америкада әрәб әдәбијјаты», сәһ. 11.

Чүбранын мүхтәлиф мәчмуәләрдә топланмыш һекајә-ләринин бир чоху руһаниләрин, зәрәрли ән'әнәләрин вә көһнәлијин галыгларынын ифшасына һәср олунмушдур. Бу һекајәләрдә јазычы дини дүнјакөрүшүн мүртәче ма-һијјәтинин кәскин әлејһдары кими чыхыш едир.

«Ағлыны итирмиш Јуһәнна»⁸⁸ һекајәси Чүбранын дин әлејһинә илк чыхышыдыр. Бурада јазычы Ливан руһани-ләринин ич үзүнү ачыб көстәрир.

Бүтүн өмрү боју кор-корана динә итаәт едән Јуһәнна руһаниләрин нүмајәндәләринин тамаһкарлығы, фырыл-даглары, рәһмсизлији илә гаршылашараг сарсылыр. О, анламаға башлајыр ки, халгы «мүгәддәс китабларда јазылан кими јашамаға» мәчбур едән дин хадимләри өз-ләри бу китабларда јазыланлара, тәблиғ етдикләри фи-кирләрә һеч дә әмәл етмирләр. Бу икиүзлүләр өзләринә рәва билмәдикләрини чамаата төвсијә едирләр. Јуһәнна көрдүкләрини вә дәрк етдикләрини халга баша салмаға чалышыр, онлары руһаниләрә инанмамаға, авам олуб итаәтдә галмамаға чағырыр. Лакин кәнд әһли Јуһәннаны баша дүшмүр вә ону дәли адландырылар. Онсуз да Јуһәннанын чыхышларындан, е'тиразларындан горхуја дүшмүш раһибләр бу шајәдән истифадә едиб ону зиндана салырлар. Јуһәнна ону анламајан авам чамаата вә ру-һаниләрә мүрачиәт едәрәк дејир: «Сиз чохсунуз, мән исә төкәм. Мәним барәмдә нә дејирсиниз дејин, мәнә нә чәза верирсиниз верин, чанаварлар гузуну кечәнин гаранлы-ғында парчалајырлар, анчаг вадинин дашлары үзәриндә ган изләри сәһәр ачылана вә күнәш парлајанадәк га-лып».⁸⁹

Бу һекајәдә садәләвһ кәндлиләр Јуһәннаны мүдафиә

⁸⁸ Ч. Х. Чүбран. «Чәмәнләр кәлинләри», әсәрләри күллиј-јаты, сәһ. 67.

⁸⁹ Ч. Х. Чүбран. Әсәрләри күллијјаты, сәһ. 78.

етмир, ону руһаниләрин пәнчәсинә верирләр. Лакин Чүбран әминдир ки, онун халгы үчүн дә азадлыг вә ишыг күнү—ејбләрдән вә зүлмдән әсәр галмајачаг күн кәлиб јетишәчәкдир.

«Қафир Хәлил»⁹⁰ һекајәси «Ағлыны итирмиш Јуһән-на»нын бир нөв давамы, онун баш гәһрәманы исә Јуһәнна образынын тәкмилләшдирилмиш вариантыдыр. Бу һека-јәдә Чүбранын мүһакимәләри даһа дүшүнүлмүш, итти-һамлары даһа чәсарәтлидир.

Ушаглыгдан јетим галмыш Хәлил монастырда јаша-јыр, монастырын инәкләрини вә доузларыны отарыр. Ијирми ики јашына чатдыгда о, дәрк етмәјә башлајыр ки, монастыр диварларынын архасында башга чүр һәјат да вардыр. Хәлил руһани аталара нифрәт едир вә тәд-ричлә мөһкәм әмин олур ки, онлар кәндлиләри бәдбәхт-лијә вә бәләләра дүчар едән, өзләри үчүн пулсуз ишләмәјә мәчбур едән, халгы ахирәт дүнјасы илә арха-јынлашдырыб өз бојундуруглары алтында сахлајан фы-рылдагчылардыр. О, руһаниләрин вә игуменләрин түфәј-ли һәјат тәрзинә гаршы чыхмаға, динин әсири олмагдан имтина етмәјә башлајыр. Хәлил монастырда јашајан ди-кәр раһибләрә дә өз фикирләрини тәлгин етмәјә чалы-шыр. О дејир: «Бир һалда ки, аллаһ сизи дә инсан јә-ратмышдыр, нә үчүн сиз адамлардан кизләнирсиниз? Әкәр сиз һәјат јолу илә кедән адамлардан үстүнсүнүзсә онда адамларын јанына кәлиб онлара да өз билдиклә-риниздән өјрәдин. Әкәр адамлар сиздән үстүндүрләрсә онда јенә адамларын јанына кедиб онлардан өјрәннн».⁹¹ Лакин авам вә итаәткар кәндлиләрин әмәји һесабына јејиб-ичән, өзләрини заһид адландырыб әслиндә исә дүн-

⁹⁰ Ч. Х. Чүбран. «Үсјанкар руһлар», әсәрләри күллијјаты, сәһ. 116.

⁹¹ Ч. Х. Чүбран. Әсәрләри күллијјаты, сәһ. 127.

янын бүтүн нәш'әсинә һәрис олан бу адамчыглар, «ирадә вә дүшүнчәсини итирмиш дилсиз-ағызсыз, кор-һејванлар». Хәлили баша дүшмәк истәмирләр, ону кафир, динсиз адландырырлар вә дөјүб гаранлыг зирзәмијә салырлар. Ачлыгдан, сојугдан да «јола кәлмәдијини» көрдүкдә раһибләр шахталы гыш кечәләринин бириндә Хәлили монастырдан говурлар.

Хәлилин күнаһы нә иди? О дејир: «Еј кишиләр мәним күнаһым бундан ибарәтдир ки, мән сизин бәдбәхт олдуғунузу анлајырам вә сизи буховлајан зәнчирләрин ағырлығыны һисс едирәм. Еј гадынлар мәним күнаһым ондадыр ки, сизә вә ана сүдү илә бирликдә өлүм наләләри илә јоғрулмуш һәјаты әмән ушагларыныза үрәјим јаныр».⁹²

Монастырдан говулдугдан сонра Хәлил руһаниләрин алчаг вә икиүзлү олдуғуну даһа дәриндән баша дүшүр, онларын ич үзүнү, амансызлығыны даһа ајдын көрүр. Хәлил монастырдан говулмасына һејифсләнмир: «Бәли мән монастырдан говулдум, она көрә ки, өз әлләримлә өзүмә гәбир газмаг истәмирдим. Јаландан вә ријадан гәлбим сызылдајырды, үрәјим јохсулларын вә бәдбәхтләрин һесабына сәрмәст јашамагдан имтина етди, чаһилликдән бојун әјән халгын не'мәтләриндән ләззәт алмаг руһуму тәнкә кәтирди. Мән монастырдан говулдум, чүнки комаларда јашајанларын тикдикләри кениш отагларда бәдәним раһатлыг тапмырды, дул гадынларын вә јетимләрин көз јашлары илә јоғрулмуш чөрәји мәдәм гәбул етмирди, игуменин диндар адамлара пулла сатдыгы дуаны охумаға даһа дилим кәлмирди».⁹³

Монастырдан говулмуш Хәлилә јахындакы кәндин сакинләриндән бири өз евиндә сығыначаг верир. Бундан

⁹² Ч. Х. Ч ү б р а н. Әсәрләри күллијјаты, сәһ. 143.

⁹³ Јенә орада, сәһ. 123—124.

хәбәр тутан кәнд шејхи Аббас һирсләнир, чамааты «кафир» Хәлили даш-галаг етмәјә чағырыр. Бојун әјмәјә, итаәтә адәт етмиш, шејх Аббасы башларынын ағасы сајан кәндлиләр Хәлили мұһакимә етмәк үчүн мејдана топдашырлар. Лакин бу јығынчагда Хәлил өз чәсарәтли вә ағыллы чыхышы илә ону мұһакимә етмәк истәјән дин хадимләрини вә онларын әлалтыларыны иттиһам вә ифша едир, «чәһаләт гурбанлары» олан мәзлум һәмвәтәнләринин көзүнү ачыр.

Хәлил халгы баша салыр ки, дин хадимләри, мәсчид вә килсәнин нумәјәндәләри олан шејх Аббас, кешниш Илјас кимиләр онлара е'тибар едилмиш мүгәддәс китаблары бәһанә едәрәк халгын вар-јохуну, малыны зәбт едән хаинләрдир, бојунларына салдыглары хачы сиври гылынч кими халгын башы үстүндә тутмуш ријакарлардыр; зәифин боғазыны јүјәнә бағлајараг өләнәчән өз дәмир пәнчәсиндә сахлајан залымлардыр. Хәлил дејир: «О, (дин хадими—А. И.) гартал димдикли, пәләнк пәнчәли, көпәк дишли вә әждаһа бујнузлу әчанб бир мәхлуғдур».⁹⁴

Хәлил чамааты феодаллара вә руһани аталара гаршы үсјана галхмаға, өз һүгүгларыны бәрпа етмәјә, әдаләтсизлијә вә зүлмә сон гојмаға чағырыр. «Чәһаләт әдаләтсизлијә вә гәддарлыға асанлыгга табе олур»—дејән Хәлил мұбаризә јолуну ојанмада, јүксәлишдә көрүр.

Һекајәнин гәһрәманы јалныз руһаниләри ифша етмәклә кифәјәтләнмир. О, јерли һакимләрә, әмирләрә, султанлара олан нифрәтини билдирир. Шејх Аббасын әлиндән әмирә шикајәт етмәк истәјән кәндлиләрә дејир: «Әмирин јанына кетмәјин. О, әдаләтли һөкм вермәјәчәк. Чүнки јыртычылар бир-бирини дидмирләр».⁹⁵ Бунунла

⁹⁴ Ч. Х. Ч ү б р а н. Әсәрләри күллијјаты, сәһ. 147.

⁹⁵ Јенә орада, сәһ. 254.

Хәлил көстәрир ки, дәвләт адамлары да руһаниләрлә әл-бир олуб халгы сојурлар.

Хәлил ејни заманда өз мәнәфеләри, бол кәлирләриндән өтрү әрәб дәвләтләрини парчалајан, «друзлары»* әрәбләрә гаршы галдыран, шиәни сүннү илә вурушдуран, күрдү бәдәвини** өлдүрмәјә тәһрик едән, мүсәлманлары христианларын үзәринә галдыран «гәрб гулдурларынын» әлејһинә дә чыхыр, һәр чүр мүстәбидлији писләјир.

Хәлил азадлыға илаһи бир гүввә кими мүрачиәт едир. О, азадлыгы тәкчә Сурија вә Ливан үчүн дејил, Нилин мәнбәјиндән башламыш, Фәратын мәнсәбинә кими узанан бүтүн әрәб торпағлары үчүн арзулајыр. «Азадлыг—сәнә мәктәбләрдә үмидләрини итирмиш кәнчләр мүрачиәт едир. Килсәләрдә вә мәсчидләрдә унутулмуш китаблар сәндән имдад көзләјир. Мәһкәмәләрдә вә мәчлисләрдә сајылмајан ганунлар сәндән көмәк истәјир. Азадлыг, јазығын кәлсин бизә, бизи хилас ет... Бизим биримизин дили илә даныш. Ахы гурумущ саман бир гығылчымдан аловланыр. Өз ганадларынын курултусу илә бизим кишиләримизин биринин гәлбини ојат. Јалныз бир булуддан шимшәк чахыр, вадиләр вә јүксәкликләр ишыға гәрг олур».⁹⁶ Бу сөзләри сөјләјән Хәлил Чүбранын чәсарәтлә јаратдығы үсјанкар сурәтидир. Лакин, һагг, әдаләт, азадлыг тәләб едән, халгы дирчәлишә сәсләјән Хәлил мүкәммәлликдән һәлә чох узагдыр; о, дин хадимләрини кәскин тәнгид едир, ејни заманда аллаһа вә мүгәддәс китаблара инамыны итирмир; шејх Аббас кими истисмарчылары мәһв етмәјә чалышыр, анчаг ичтимаи гурулушу

* Друзлар—шијәлијин бир голунун тәрәфдарыдырлар. Онлар аллаһын бирлијинә инанмағла јанашы, фатимиләр хәлифәси һакимин илаһи гүввәсинә дә етигад едирләр.

** Бәдәви—көчәри һәјәт кечирән әрәбләрә дејилир.

⁹⁶ Ч. Х. Ч ү б р а н. Әсәрләри күллијаты, сәһ. 156—157.

дағытмағ вә јенисини гурмағ идејаларындан һәлә чох узагдыр. Хәлил өз бахышлары вә арзулары етибарилә ингилабчыдан даһа чох ислаһатчыдыр.

«Ағлыны итирмиш Јуһәнна» һекајәсиндән фәргли оларағ «Қафир Хәлил» әсәриндә Хәлили анламајан кәндлиләрә раст кәлмирик. Бурада мүәллифин јаратдығы халғ образы шүүрлу, нисбәтән мүбариздир. Фәһләләр Хәлили кафир, динсиз һесаб етмирләр. Онлар нәинки шејһин истәјинә табе олмағ истәмирләр, һәтта бу дин нүмајәндәсини ифша, рүсвај етмәјә чалышырлар. Хәлили динләјән кәндлиләр баша дүшүрләр ки, Хәлил онларын дили илә данышыр, онларын дәрдини сөјләјир. Хәлилин әл-голуну сарымыш ипләри гыран бир кәндли чәсарәт вә ирадә долу сәслә шејх Аббаса лә'нәтләр јағдырыр: «Сән әмр етдин ки, бу кәнчин әл-голуну бағласынлар вә ону чани кими мүһакимә етсинләр. О, исә бизим гаранлыг үрәјимизи ишығландырды вә бизим нәзәрләримизи һагг вә билик јолуна јөнәлтди... Биз бура—күнаһсызын мүһакимәсинә вә әдаләтин тә'ғиб олундуғу јерә тәләсдик. Инди исә бизим көзләримиз ачылды. Көјләр сәнин дәһшәтли чинајәтләринин вә гәддар әсарәтинин үстүнү ачды».⁹⁷

«Қафир Хәлил» һекајәсиндә кәндлиләр итаәткар көлә тә'сирини бағышламыр. Онлар Хәлилин тәрәфиндәдирләр, ону мүдафиә едирләр.

Мүәллиф һекајәни кәндин там һүгүглу ағасы олан шејх Аббасы тәсвир етмәклә башлајыр; «Дағлыг Ливанын учгар бир кәндинин сакинләри арасында шејх Аббас өзүнү рәијјәт арасында әмир кими апарырды. Онун еви мискин дахмаларын арасында пәһләван чыртданлар арасында јүксәлән кими јүксәлирди. Шејһин јашајыш тәрзи дә бу дахмаларда јашајанларынкындан сәрвәт диләнчилиkdән, әхлаги исә онларын әхлагындан гүввәт зәнфликдән

⁹⁷ Ч. Х. Ч ү б р а н. Әсәрләри күллијаты, сәһ. 153.

фэрглэнэн кими фэрглэннрди». ⁹⁸ Чүбран шејх Аббасын вэ онун элалтысы олан кешиш Илјасын шэксиндэ бүтүн эмирлэри, һакимлэри, митрополитлэри, руһанилэри ифша едир. Эдиб јазыр: «Күбар мәншэли бир груп адам эсрлэрдэн бэридик ки, кешишлэр вэ килсэ рэһбэрлэри илэ бирлэшип халг әлејһинэ биркә фәалијјәт үчүн онларла иттифаглар бағлајыр. Хроника хәстәлијә бәнзәјән бир груп аристократлар өз чајнагларыны бәшәр чәмијјәтинин боғазына кечирмишдир. Бу хәстәлик јалныз о заман кечиб кедәчәкдир ки, дүнјада чәһаләтә сон гојулсун вэ һәр бир кишинин өз ағлы өзүнә һаким, һәр гадынын өз гәлби өзүнә кәһин олсун». ⁹⁹ «Кафир Хәлил» һекајәси Чүбранын халгын дәрракәсинә инамынын ифадәси, дининдән вэ миллијјәтиндән асылы олмајараг бүтүн халглар арасында бирлијә, гардашлыға вэ достлуға чағырышыдыр. Һәмншә романтизмә мејл кәстәрән Чүбран бурада да һәјәтдан наразылығыны ифадә етмиш, о заман инсанларын һәлә хәјалларына белә кәтирә билмәдикләрнин өз тәхәјјүлүнүн гүввәси илэ әсәриндә тәсвир етмишдир. Бу кејфијјәтинә кәрә Чүбран ХХ әсрин тәрәггипәрвәр романтикләринә јахынлашыр.

Эдибин «Шејтан» ¹⁰⁰ адлы фантастик мәнсур ше'ри дә динин ифшасына һәср олунмушдур.

Мәшһур диншүнас алим Һури Сәм'анын јеканә мәшгулијјәти «өз дин гардашларыны тамаһкарлыг күнаһындан хилас етмәк үчүн» Шимали Ливанын кәндләрини кәзәрәк моизә охумагдан ибарәтдир. Һәмин бу Сәм'ан бир дөфә јолда она раст кәлән јаралы шејтаны өлүмдән хилас едир. Һалбуки шејтан онун гәддар дүшмәнидир, пешәси шејтанын әмәлләри илэ јорулмадан мүбаризә апар-

магдыр. Бәс нә үчүн өз моизәләри илэ инсанлары шејтанын фитнәләриндән хилас едән Сәм'ан өзү шејтаны өлмәјә гомур? Чүбран кешишин дили илэ бун белә изаһ едир, кешиш дејир: «Инди мән дүшүнүрәм ки, сән өлән кими күнаһлар да мәһв олачаг, онларла бирликдә исә инсаны ептијатлы олмага мәчбур едән мә'нәви гүввә дә јоха чыхачагдыр, инсанлары дуа охумаға, оруч тутмаға вэ аллаһа итаәтә сөвг едән сәбәб арадан галхачагдыр. Сән јашамалысан, чүнки адамлар сәнин өлдүјүнү билсәләр даһа чәһәннәмдән горхмајачаг вэ аллаһа ибадәт етмәјәчәкләр». ¹⁰¹

Һури Сәм'анын «ағлындан» вэ «фәрасәтиндән» разы галан шејтан дејир: «Сән өз идракынын гүввәси илэ варлығымын бу вахта кими мәнә мә'лум олмајан сәбәбинн изаһ етдиң... Гардашым, јахын кәл вэ мәни өз евинә апар». ¹⁰² Мө'мин Һури Сәм'ан да голларыны чырмалајыб, әбасынын әтәкләрини галдырараг шејтаны далына алыр вэ евинә сары јолланыр.

Чүбран бу әһвалаты тәсвир етмәклә руһаниләрин әсил сымасыны ачыб кәстәрмәјә чалышмышдыр. Сәм'ан үчүн шәхси рифаһы вэ мәнфәәти һәр шејдән үстүндүр. О анлајыр ки, инсанлар диндар вэ чаһил олмасалар, өз күнаһларыны јумаға чалышмајачаглар вэ о, кәлир мәнбәјиндән мәһрум олачагдыр. Буна кәрә дә өмрү боју шејтанла мүбаризә апармыш бу гоча аллаһ бәндәси өз дүшмәнинн өлүмдән хилас етмәкдән чәкинмир.

«Пејгәмбәр» китабында да Чүбранын дин һаггында кениш мүлаһизәләриннә раст кәлирик. Һәмин әсәрдә о, кешишләрин тә'лими, дини шәрһ етмәләри әлејһинә чыхыр. Инсанлар аллаһа инаныр, онү кәзәкөрүнмәз, әлчәтмаз бир варлыг һесаб едирләр. Чүбран исә өз алла-

⁹⁸ Ч. Х. Чүбраһ. Әсәрләри күллијјаты, сәһ. 116.

⁹⁹ Јенә орада, сәһ. 136.

¹⁰⁰ Ч. Х. Чүбраһ. «Туфанлар», әсәрләри күллијјаты, сәһ. 439.

¹⁰¹ Ч. Х. Чүбраһ. Әсәрләри күллијјаты, сәһ. 448—449.

¹⁰² Јенә орада, сәһ. 449.

һыны һәр јердә көрүр, онун үчүн аллаһ тәбиәтдир, чичәкләр вә ағачлардыр, күнәш вә јағышдыр. Әдиб јазыр:

«Әкәр сиз аллаһынызы танымаг истәјирсинизсә, тапмачаларын вә фәрзијјәләрин һәллинә вахт итирмәјин. Әтрафыныза бојлансаныз, аллаһын ушагларынызла ојнадығыны көрәрсиниз, бахышларынызы кениш сәмаја диксәннiz, онун булудларда аддымладығыны, илдырымла гучаглашдығыны, јағышла бирликдә јерә ендијини көрәрсиниз. Диггәтлә бахсаныз, аллаһынызын чичәкли дәрәләрдән күлүмсәдијини, ағачлара галхараг ирәлпәдәјини көрәчәксиниз».¹⁰³

Чүбран дин әлејһинә јаздығы бүтүн һекајәләрдә һәр чүр дини тәлимләри, истибада вә шәр әмәлләри исләјир. Лакин гејд етмәк лазымдыр ки, јазычы өзү ахирәт дүнјасына инанырды. Руһун әбәдлийи, «о дүнјадакы» һәјат һаггында онун фикирләри бә'зән зиддијјәтлидир. Руһларын әбәди јашамасы нәзәријјәсинә инанан Чүбран бә'зи әсәрләриндә диндар олдугуну бұрузә верир. Онун мистик бахышларыны тәһлил едән әрәб әдәбијјәтшүнасы Марун Әббүд бу нәтичәјә кәлир ки, «Чүбран өз руһунун бир варлыгдан дикәринә кечәрәк, һәјатын бүтүн не'мәтләриндән һәзз алараг әбәди јашајачагына үмид бәсләдијинә кәрә мистика аләминә гәрг олмушдур».¹⁰⁴

«Нәсилләрин күлү вә әбәди мәш'әл»¹⁰⁵ һекајәсиндән көрүндүјү ки, Чүбран руһун бир варлыг өлдүкдән сонра дикәринә кечмәси нәзәријјәсинә мөһкәм инаныр вә өз јазычы јолдашларыны да буна инандырмаға чох чалышырды. Чүбран јазыр: «Өлән вә күлә чеврилән сәләфләр

¹⁰³ И. ән-Наури. Мәһчәр әдәбијјаты, сәһ. 113.

¹⁰⁴ Һәнна әл-Фахури. Әрәб әдәбијјаты тарихи, II һиссә, Москва, 1961, сәһ. 453.

¹⁰⁵ Ч. Х. Чүбраи. Әсәрләри күллијјаты, сәһ. 48.

инсанын јадикарыдыр. Онларын арзулары мәһв олмур, силарын һиссләри зәифләмир. Бу арзулар вә дујгулар башга руһларда әбәди јашајыр. Гаранлыг дүшәркән күнәш батдыгы вә сәһәр ачыларкән ај кизләндији кими, онлар да арабир јоха чыхыр, јахүд да сакитләшир».¹⁰⁶

Чүбранын фикринчә, инсанын руһу өлмүр, анчаг бәдәни өлүр. Онун руһу башга бәдәнләрдә чанланыр ки, кечмишдә наил ола билмәдији әмәлләри јени өмүрдә һәјата кечирсин.

Јухарыда адыны чәкдијимиз һекајәнин гәһрәманы Насан Ибн әл-Кәһин мәшһүр бир руһанинин оғлудур. О, адлы-санлы шәхсин гызыны севир. Насанын севкилис хәстәләнәрәк вәфат едир, анчаг өлүм ајагында ону инандырыр ки, бу онларын сон көрүшү дејилдир, бу бөјүк дүнјада онлар јенә дә көрүшәчәкләр. Севкилиснин өлүмүндән сонра Насан доғма шәһәри тәрк едир, сәһрада вәһши һејванларын арасында јашајыр. Мүәллиф јазыр ки, севкилиләр ерамыздан әввәл 116-чы илдә јашамыш, һәмни илин пајызында Суријанын ән көзәл шәһәрләриндән олан әш-Шәмсдә* Насанын севкилис вәфат етмишдир. Әсрләр кечдикдән сонра 1890-чы илин баһарында Насан вә онун севкилиси јенидән дүнјаја кәлирләр. Инди Насанын руһу бир чобанын, севкилисиники исә бир кәндли гызынын бәдәниндәдир. Онлар Бәәлбәк шәһәринин харабалыгларында көрүшүрләр. Бурада Насан түтәк чала-чала гојун отарыр. Јенидән бир-биринә мејл, мәһәббәт һисс едән бу ики кәнч елә бил узун сүрмәјән јухудан ојанмышлар. Онлар доғма шәһәрләрини таныја билмирләр. Бәәлбәк диварларындакы инчә рәсмләр силлииб кетмиш, көзәл сүтүнлар учулуб дағылмышдыр. Лакин

¹⁰⁶ Ч. Х. Чүбраи. «Чәмәнләр кәлини», әсәрләри күллијјаты, сәһ. 45.

* Әш-Шәмс—Бәәлбәк шәһәринин дикәр адыдыр.

бүтүн бунлар севкиллери нараһат етмир, онлар јенидән һәјата гајытдылары вә бир-биринә говушдуглары үчүн һәдсиз дәрәчәдә хошбәхтдирләр. Насан дејир: «Будур, бизим руһумуз јенидән бу һәјата гајытды ки, биз мәнәб-бәтин ләззәтинн дадыб, кәнчлијин әзәмәтинә һөрмәт бәсләјәк».¹⁰⁷

Мүһачирәтдә јашајан диһәр бөјүк јазычы, һазырда бүтүн әрәб дүнјасында мәшһур олан Михаил Нүәјмә дә «руһун өлмәзлији» идејасынын тәрәфдары иди. Онун «*آلاء*» («Көрүш») повестиндә дә «варлығын вәһдәти» нәзәријәси тәблиғ олунар. Лакин евләнмәни мәнәббәтин мүтләғ хошбәхтлији сајан Чүбран өз гәһрәманларыны јенидән көрүшүб евләнмәк үчүн дирилдирсә, платоник, мәнәви мәнәббәти һәр шејдән үстүн тутан Нүәјмә белә һесаб едир ки, «Мәнәббәт бир оддурса, евләнмәк ону күлә кевирир». Буна көрә дә онун гәһрәманлары мин илләр кечдикдән сонра јенидән көрүшмәк үчүн чанланаркән арзуладылары сәадәтә чатмадан өлүрләр.

Вәтәндән, ана торпагындан узаг дүшүмүш Чүбран өз руһунун да јенидән чанланачағына үмид едирди. Икинчи дәфә бу руһ һичрәтдә, јад Америкада дејил, Ливанда јашајачагды. Неч дә тәсадүфи дејил ки, вәтән һәсрәти, узагларда галмыш доғма јурдун тәрәннүмү Чүбран јарадычылығында мүһүм јер тутур. Чүбран өз вәтәнини нә вәзијәтдә—јохсуллуғ, еһтијач, чәһаләт, савадсызлығ вә әдаләтсизлик кирдабында гојуб кетдијини јахшы билирди. О, доғма јерләри, өз халгынын адәт вә әнәнәләрини, Ливан маһныларыны һәмишә мәнәббәт һисси илә хатырлајырды. Јазычы вәтәнә гајытмағ арзусу илә јашајырды. О, һәмкары Нүәјмәјә дејирди: «Биз мүтләғ доғма торпаға, Ливанын вадиләринә гајыдачағығ. Биз орада ја-

зыб-јарадачағығ. Биз сахта мәдәнијјәтин әсил сымасыны ифша едәчәјик».¹⁰⁸

Чүбранын өз вәтәнинә сәдагәти вә мәнәббәти әдибин бир чох әсәрләриндә нәчиб һиссләрлә ифадә олунар.

«Сизә өз Ливаныныз, мәнә исә мәним Ливаным»¹⁰⁹— Чүбранын Ливана һәср етдирдији ән көзәл мәнсур ше'рләриндән бири белә адланыр.

Бурада Чүбран вәтәнә, онун өвладларына, онун тәбиәтинә сәдагәтини ифадә едир. Онун үчүн Ливан ән көзәл тәбиәт һадисәләриндә, ән нәчиб инсан кејфијјәтләриндә тәчәссүм олунар:

«Мәним Ливаным мави сәмаја баш галдыран әзәмәтли дағлар демәкдир.

Мәним Ливаным илһамлы фикир, аловлу дүјғу, фәзанын пычылдадығы ән үлви сөздүр.

Мәним Ливаным гушларын нәғмәси, чинар будагла-рынын хышылтысы, мағараларда түтәк сәси демәкдир.

Мәним Ливаным сујун һамар сәтһиндә әкс олунар садә вә чылпағ бир һәгигәтдир, о мәним гаршымда сакит чөһрәсиндә севинч тәбәссүмү илә чанланыр.

Мәним Ливаным чаванларын шүчаәти, кишиләрин гәтијјәти вә гочаларын мүдриклији демәкдир»¹¹⁰.

Чүбран јалныз кәндлиләри, чобанлары, бағбанлары, бәнналары, тохучулары, «халғ маһнылары гошан» шаирләри, бугда бичән әкинчиләри, дәрз бағлајан гадынлары, тут ағачлары бәсләјән аталары, ипәк тохујан аналары өз вәтәнинин һәгиги өвладлары һесаб едир. О јазыр: «Бунлар һәгигәт јолу илә көзәллијә вә камиллијә доғру мөһкәм аддымлајан инсанлардыр»¹¹¹.

¹⁰⁸ Н. Сәррач. «Гәләмләр бирлији»нин шаирләри, сәһ. 303.

¹⁰⁹ Ч. Х. Чүбран. «Көзәлликләр вә гәрибәликләр», әсәрләри күллијјаты, сәһ. 310.

¹¹⁰ Ч. Х. Чүбран. Әсәрләри күллијјаты, сәһ. 510—511.

¹¹¹ Јенә орада, сәһ. 513.

¹⁰⁷ Ч. Х. Чүбран. Әсәрләри күллијјаты, сәһ. 56.

Чүбран өзүнүн мөһсүлдар торпагы, онун ишкүзар өвлөдүлөрү илэ фәхр едир вә бу ифтихар она севинч вә ратлыг кәтирир.

«Әбәдилик вә милләт»¹¹² мәнсур ше'риндә Чүбран Суријаја мүрачнәт едир, онун мүасир мискин вәзијјәтиндән данышыр, тезликлә ојаначагына, хошбәхт кәләчәји олачагына инамдыгыны билдирир: «Еј Сурија, сән өз гоншуларына—Мисирә, Ирана, Јунаныстана бәнзәјирсән, онларын да сәннинки гәдәр сүрүләри вә сәннинки кими отлаглары вардыр, сәннин тәнәззүл адландырдыгын исә дәрнин бир јухудур, онун ардынча ојанма вә әмәк кәләчәкдир»¹¹³.

«Күнәш алтында»¹¹⁴ ше'риндә исә әдиб өз һәмвәтәнләринә мүрачнәт едәрәк инамла дејир: «Инди сән баша дүшүрсән ки, һәјатын манеәләринә бахмајараг, инсан руһу ишыға доғру чан атыр»¹¹⁵.

Јазычынын вәтәнә һәср етдији ән тә'сирли әсәри һеч шүбһәсиз, «Әзизләримин өлүмү»¹¹⁶ һекајәсидир. О, Ливанда вә Суријада түғјан едән ачлыг күнләриндә јазылмышдыр.

Биринчи дүнја мүһарибәси илләриндә, Сурија вә Ливан Османлы империјасынын әсарәти алтында оларкән бу өлкәләр әрзаг чатырмазлыгындан әзаб чәкирди, халг дәһшәтли ачлыға мәрүз галмышды. Әһалинин хәјли һиссәси мәнв олмушду. М. Нүәјмә өз хатирләриндә вәтәнин бу ағыр күнләрини белә тәсвир едир: «Ачлыг адамларын үзәринә һәр тәрәфдән һүчүм чәкирди. Инсанлар ән әзиз шејләрини бир парча чөрәјә дејиширдиләр

ки, өмүрләрини даһа бир нечә дәгигәлијә узатсынлар. Нә пулу, нә дә варидаты оланлар јолларда чөрәк гырынтылары вә ачындан өлмүш һејванлары ахтарырдылар—бунунла онлар өлүмә галиб кәлмәк истәјирдиләр. Торпаг да нә бир ағач, нә бир от битирди. Вәзијјәт дәһшәтли иди. Әр билмирди ки, арвады һарададыр, ана билмирди ки, ушағлары һарададыр... Бәлкә дә онларын чәсәдләри јоллара сәрилмишди, јахуд гар алтында галмышды»¹¹⁷.

Һәмнин бу дөврдә Суријанын вә Ливанын ачлыг чәкәнләринә көмәк мәгсәди илә Америкада мүһачирләр арасында мүхтәлиф комитәләр јарадылырды. Вашингтонда «Азад Сурија» чәмијјәти тәшкил олунмушду. Мөвчуд олдуғу бүтүн илләр әрзиндә Чүбран вә Нүәјмә онун үзвләри идиләр.

«Әзизләримин өлүмү» һекајәсиндә Чүбран ачлыгда һәлак олмуш һәмвәтәнләринә јас тутур, онлара көмәк едә билмәдијинә, һәмнин ағыр күнләрдә онларын јанында олмадыгына тәәссүфләнир вә мәнзунлуғла јазыр:

«Әкәр мән дә әзизләримлә бирликдә ачлыг чәксәјдим, мәшәггәт чәкән халгымла бирликдә мәшәггәт чәксәјдим, күндүзләр бу гәдәр гәлбим сыхылмазды, кечәләр исә көзләримә бу гәдәр зүлмәт чөкмәзди. Чүнки дәрд-гәми вә чәтинликләри өз халгы илә бирликдә чәкәнләр әзаб-әзијјәт көрсәләр дә, ән јүксәк тәсәлли тапырлар. Онлар гәлбән фәхр едирләр ки, күнаһсыз адамларла бирликдә һәлак олурлар»¹¹⁸.

Мүбаризә апармадан, гәддар һөкмдарлара гаршы үсјана галхмадан мүтиликлә һәлак олмуш һәмвәтәнләринин итаәткарлыгы Чүбраны дәриндән һәјәчанландырыр вә нараһат едирди.

112 Ч. Х. Чүбран. «Көз јашы вә тәбәссүм», әсәрләри күллијјаты, сәһ. 263.

113 Јенә орада, сәһ. 264.

114 Јенә орада, сәһ. 278.

115 Јенә орада, сәһ. 279.

116 Ч. Х. Чүбран. «Туфанлар», әсәрләри күллијјаты, сәһ. 418.

117 М. Нүәјмә. «Јетмиш иллик», II һиссә, сәһ. 39—40.

118 Ч. Х. Чүбран. «Әсәрләри күллијјаты», сәһ. 418.

Эсэрин сонунда мүэллиф суријалы гардашларындан сорушур: «Биз јенәдәми шүбһә едәчәјик, фәәлијјәтсиз галачагыг, һәјатын хырда вә әһәмијјәтсиз чәһәтләринә үјүб бу бөјүк бәланы унудачагыг?»¹¹⁹.

Јазычы әрәбләри «күндүз ишығында да, кечә сүкутунда да азадлыг уғрунда мүбаризә апармаға чағырыр.

Чүбранын бүтүн әсәрләриндә өзүнү көстәрән һуманизми мүһарибә әлејһинә јаздыгы һекајәләриндә даһа ајдын һисс слунур. Јазычы милјонларла күнаһсыз инсанын өлүмүнә баис олан мүһарибәјә нифрәт етдијини билдирир.

«Дәнизин гызлары»¹²⁰ адлы нағылвары фантастик мәнсур ше'риндә су нәриләри дәниздә батмыш бир кәнчин көјнәјинни чибиндән мәктуб тапырлар. Бу онун севкилисинин мәктубудур. Һәмин гыз милләт гаршысында борчуну вермәк үчүн нишанлысыны ондан ајырмыш әдаләтсиз мүһарибәјә лә'нәтләр јағдырыр. Чүбран мүһарибәнин амансыз вә әдаләтсиз олдуғуну бу гызын сөзләри илә тәсвир етмишдир:

«О нә борчдур ки, севкилиләри бир-бириндән ајырыр, гадынлары дул, ушаглары исә јетим гојур? О нә вәтәнпәрвәрликдир ки, ән әһәмијјәтсиз сәбәбләр үзүндән мүһарибә төрәднб өлкәни фәлакәтләрә дүчар едир? О нә борчдур ки, бәдбәхт кәндлини чәкиб апарыр, нәчәбәтли аиләләрин фәрзәндләриндән исә јан кечир? Әкәр борч халглар арасында сүлһүн зиддинәдирсә, вәтәнпәрвәрлик инсан һәјатынын сакитлијини позурса, јахшысы будур, нә борч олсун, нә дә вәтәнпәрвәрлик»¹²¹.

«Мүһарибә вә кичик халглар» адлы аллегорик һека-

¹¹⁹ Ч. Х. Чүбраһ. Әсәрләри күллијјаты, сәһ. 420.

¹²⁰ **Јенә орада, сәһ. 246.**

¹²¹ Ч. Х. Чүбраһ. «Гаршыда кәдән» («Гырылмыш ганадлар» мәчмуәси, әрәб дилиндән тәрчүмә), Москва, 1962, сәһ. 148.

јасиндә («Сәләф» мәчмуәсиндәндир) дә Чүбран инсанлары сүлһә вә достлуға чағырыр. Ики тамаһкар гарталын бир-бирини диддијини көрән гојун өз гузусуна дејир: «Көрәсән бу дидишәнләр һеч утанырлармы, мәкәр бир-бирилә сакит јашамаг үчүн оилара јер гәһәтдир? Дуа елә, көрпә балам, дуа елә ки, сәнин ганадлы гардашларын сүлһә кәлсинләр».

Әдибин мүһарибә вә сүлһ мәсәләләринә реалист мүнасибәт бәсләмәси нәтичәсиндә һәр ики әсәр, сүжетинин фантастик олмасына бахмајараг, күнүн һадисәләри илә сәсләширди.

«Сүлһ»¹²² мәнсур ше'ри дә сүлһ мөвзусуна һәср олунмушдур. Чүбран јер үзүндә әбәди сүлһ бәргәрар олунмасыны арзулајыр ки, севкилиләр бир-бириндән гырылмасынлар, ушаглар вә аналар әзаб чәкмәсинләр, инсан ағлынын вә әмәјинин гүдрәти илә јаранмыш көзәл әмәлләр пуча чыхмасын. О, арзу едир ки, «сүлһ мүһарибәнин оғурлајыб апардыгларыны гајтарсын вә инсанпәрвәрлик тамаһкарлығын гәсб етдикләрини кери кәтирсин».

Даим әрәб дилинин вә әдәбијјатынын мүгәддәрәти илә марагланан Чүбран һәм классик, һәм дә мүасир әрәб әдәбијјатыны дәриндән биллир вә гијмәтләндирди. О, әдәбијјатын вә әрәб дилинин бир сыра мүһүм мәсәләләринә өз әсәрләриндә хејли јер вермиш, әрәб әдәбијјатыны зәнкинләшдирмәк вә дили сафлашдырмаг үчүн әлиндән кәләни етмишдир.

Бир чох диқәр мүһачир јазычы кими, Чүбран да әрәб дилинин дурғунлуғу, дилдә ән'әнәвилик вә тәглидчилилик әлејһинә чыхыш едир. Мәсәлән, «Әрәб дилинин кәләчәји»¹²³ сәрләвһәли мәгаләсиндә о, әдәбијјатда сөзләрин

¹²² Ч. Х. Чүбраһ. «Көз јашы вә тәбәссүм», әсәрләри күллијјаты, сәһ. 306.

¹²³ Ч. Х. Чүбраһ. «Көздәликләр вә гәрибәликләр», әсәрләри күллијјаты, сәһ. 544.

көзәллијини вә чүмләләрин бәр-бәзәјини башлыча мәсә-лә һесап едән јазычылары вә шаирләри тәнгид едир. Чүбран лүғәт пәрәстншкарларынын, өз әсәрләрини классик әдәбијјатын нүмунәләри—Насыф әл-Јазычынын «*مجمع البحرين*» («Ики дәнизин бирләшмәси»), әл-Мүвејлиһанын «*حديي عيس ابن خشام*» («Иса ибн Хишамын һекајәти») әсәрләри вә башга нүмунәләр үзәриндә гуран јазычыларын әлејһинә чыхырды.

Бу мәгаләсиндә Чүбран һәмчинин драм әсәринин дилиндән данышыр, нәср вә поезија дили арасында сәдләри гырмағы тәләб едир. О, белә һесап едир ки, нәср әсәринин дә дили шә'р дили кими рәван, зәриф вә анлашыглы олмалыдыр. Әдиб јазычыларын садә вә баша дүшүлән дилдә јазмаларынын тәрәфдары иди. О дејирди ки, садә дил һәмишә көзәлдир, чүнки охучу ону баша дүшә билир. Чүбран јазыр: «Дил чәмијјәтдә милләтләрин вә ја ајрыча бир милләтин јаранмасы тәзаһүрләриндән биридир. Јарадычы гүввә зәифләјәндә исә дил өз инкишафыны дајандырыр вә дүшкүнлүк вәзијјәтинә, үзүнтүлү вә сөнүк бир шәклә дүшүр. Әрәб дилинин кәләчәји гајғыдан асылыдыр. Әкәр әрәб дилиндә данышан чәмијјәтдә белә бир гајғы оларса, дилимизин кәләчәји дә кечмиши кими әзәмәтли олар.¹²⁴

Чүбран јад өлкәдә јашамасына бахмајараг, өз јарадычылығында әрәб дилинин бүтүн мәзијјәтләрини горујуб сахлаја билмишди. Бу кејфијјәт јашлы нәсилдән олан бир чох диқәр мүнәчир әрәб јазычысына хас иди. И. Ј. Крачковски јазыр: «Сијаси мүстәгиллик чохдан итирилмиш, дини әлагәләр позулмушду. Әрәбләрин һамысы* јалныз дили көз бәбәји кими горујурду. Онлар дәнизләр

¹²⁴ Ч. Х. Чүбран. Әсәрләри күллијјаты, сәһ. 544.

* Америкада олан мүнәчир әрәбләр нәзәрдә тутулур.

архасында кәзиб-долашаркән өз дилләрини мүдафиә етмишдиләр».¹²⁵

Чүбран даима истәр мүнәчирәтдә олан, истәрсә дә, әрәб өлкәләриндәки јазычылары халга хидмәт етмәјә, милләтин гајғысына галмаға чағырыр. «Гәлбим өз мәнсулларынын ағырлығындан инләјир»¹²⁶ мәнсур ше'риндә о өз истәдадыны, өз усталығыны—рәссамлыг вә јазычылыг мәнәрәтини инсанлара, бәшәријјәтә тәклиф едир. Чүбран билир ки, шаирин вә јазычынын, рәссамын вә мүтәфәккирин јаратдығы әсәрләр инсанлар үчүн мәнәви гидадыр. Бу «гида» исә елә олмалыдыр ки, адамлар ону һәвәслә гәбул етсинләр. Халг јазычыны баша дүшмәлидир, әкс тәгдирдә исә онун әсәрләри охунмур, онун китабларынын јанындан лагејдчәсинә өтүб кечирләр. Чүбранын фикринчә, бу, шаир, насир вә рәссам үчүн ән бөјүк фаһиәдир. Әдиб јазыр: «...Белә бир вәзијјәтә дүшмәкдән сә, сәдәгә вериләчәјинә үмид бәсләјәрәк титрәк әлләрини ирәли узадан диләнчи олмаг вә ја һамы тәрәфиндән унутулмуш гоча бир шикәст олмаг даһа јахшыдыр».¹²⁷

Чүбран белә бир нәтичәјә кәлир ки, инчәсәнәт вә әдәбијјат да өз нөвбәсиндә онлары лајигинчә гијмәтләндирмәји бачаранлара мәнхус олмалыдыр. Инчәсәнәт вә әдәбијјат чаһилләрә вә е'тинадсызлара хидмәт етмәмлидир. О дејир: «Аиләсиндә һамынын кар олдуғу лагејд бир саһибин күмүш симли чалғы аләти олмагданса, кечи дырнагларынын тапдаладығы сыныг гамыш олмаг даһа јахшыдыр».¹²⁸

¹²⁵ И. Ј. Крачковски. «Америкада әрәб әдәбијјаты», сәһ. 3.

¹²⁶ Ч. Х. Чүбран. «Көзәлликләр вә гәрибәликләр», әсәрләри күллијјаты, сәһ. 489.

¹²⁷ Ч. Х. Чүбран. Әсәрләри күллијјаты, сәһ. 489.

¹²⁸ Јенә орада, сәһ. 490.

Чүбран ибн Синанын, Чорчи Зейданын, ибн әл-Фарисин вә бир сыра дикәр көркәмли әрәб јазычы, алим вә мүтәфәккирләринин һәјат вә јарадычылығына һәср олунмуш мегаләләр дә јазмышдыр.

* *
*

Чүбранын актуал мөвзуларда јазылмыш дәрин мәзмунлу әсәрләри кениш шөһрәт газанмышдыр. Бу әсәрләр жүксәк бәди кәјфијјәтләри илә фәргләнир. Зәнкин тәхәјјүл, инсан һәјатынын вә варлығынын сирләрини әкс етдирән дәрин вә нүфузедичи символизм, тәбиәтә мәһәббәт—бүтүн бунлар Чүбран јарадычылығынын мәзијјәтләридир. Чүбранын өз тәсвир методу, өз гаврама јолу, өз тәхәјјүл габилијјәти вардыр.

Әдибин әсәрләри мүгајисәләр вә тәсвирләрлә зәнкиндир. О, аталар сөзү вә зәрб-мәсәлләрдән тез-тез истифадә етмишдир ки, бу да мүәллифин дәрин билијинин вә кениш дүнјакөрүшүнүн әламәтләридир. Чүбран аталар сөзләриндән вә зәрб-мәсәлләрдән өз әсәрләринин бәди дәјәрини артырмаг һәвәсиндән даһа чох, әсәрдәки бу вә ја дикәр образы, јахуд идејаны даһа дәгиг ачыб кәстәрмәк үчүн истифадә етмишдир.

Чүбранын әсәрләриндә мүгајисәләрә тез-тез раст кәлирик. Мүәјјән бир әшјаны она бәнзәр әламәтләри олан башга бир әшја илә тутушдурмагла мүәллиф өз фикирләрини даһа габарыг изаһ едир, она истәдији чаларлары верә билир. Чүбранын мүгајисәләри керчәклијин даһа дәгиг, парлаг вә образлы әкс етдирилмәсинә имкан верир.

Мәсәлән, «Гырылмыш ганадлар» повестиндә мүәллиф јашыл үзлү креслода отурмуш ағ палтарлы Сәлманы ағ занбаг күлүнә бәнзәдәрәк јазыр: «...О, мәним гаршымдакы јашыл ипәкдән үз чәкилмиш креслода әјләшди. Ағ

палтарында Сәлма мәнә сәһәр мәннин тә'сириндән өз саплағыны отларын үзәринә әјмиш ағ занбагы хатырладырды».¹²⁹

Бә'зән исә јазычы гаршылашдырмалар јолу илә мүгајисәләр апарыр. Буна бир нечә мисал кәстәрәк:

«Јараланмыш аһу сүрүдән ајрылыб мағарада кизләниб сағаланадәк, јахуд өләнәдәк орада галдыгы кими, мәнним дә гүссә долу гәлбим тәнһалыгда вә јалгызлыгда раһатлыг ахтарыр».

«Гартал өз балаларынын хасијјәтинә бәләд олдуғу кими, мән дә сизин һәрәкәтләринизи анлајырам» вә с.

Чүбран өз әсәрләриндә бә'зән бүтөв парчалары паралелчилик принципи үзрә гурмушдур.

Әдибин әсәрләри тәбиәтин, онун ајры-ајры әламәтләринин, һадисәләринин, тәзаһүрләринин тәсвири илә зәнкиндир. Лакин бу тәсвирләр нә гәдәр узун олса да, дарыхдырычы дејилдир. Чүбранын тәсвирләриндә зәнкин фантазија, дәрин фикирләр вардыр. О, тәсвир устасыдыр. Ән-Наури јаздыгы кими, онун тәсвирләри «инсаны мәфтүн едир, бунлар поезија зирвәсиндә дуран поезијадыр. Дујғулары вә гәлби дәринликләринә гәдәр титрәдир. севинч вә мәфтунлуғ јарадыр».¹³⁰ «Ана» сөзүнүн мә'насынын тәсвир олундуғу парчаны мисал кәтирсәк, јазычынын бәди истәдадынын бу чәһәти һаггында там тәсәввүр әлдә етмәк мүмкүндүр:

«Ана»—бу, инсан додагларындан индијәдәк чыхмыш олан ән зәриф сөз вә ән нәвазишли хитабдыр. Мәһәббәтлә вә үмидлә долу олан бу кичик сөз инсан гәлбнин нәвазишлини вә еһтирасыны өзүндә тамамилә топламышдыр. Ана һәјатын дирәјидир, о, кәдәрләнәндә тәсәлли верир, рүһдан дүшәндә үмид јарадыр, бәдбинлијә гапыланда

¹²⁹ Ч. Х. Чүбраһ. Әсәрләри күллијјаты, сәһ. 182.

¹³⁰ И. ән-Наури. Мәһчәр әдабијјаты, сәһ. 121.

гүвәни артырыр; о, меһрибанлыг, мәрһәмәт, рәһм вә шәфғәт мәнбәјидир; ким анасыны итиррсә, о, синәсинә башыны гоја биләчәји бир адамы, көзләри илә горујан вә әлләри илә хејир-дуа верән бир адамы итирир».¹³¹

Биз Чүбраның җарадычылығында риторик суаллар үзәриндә гурулмуш әсәрләрә раст кәлирик. Мәсәлән, «Туфанлар» мәчмуәсинә дахил олунмуш «Мә'бәд гапысы ағзында» мәнсур ше'ри вә бир сыра башгалары бу үслубда җазылмышдыр.

Җазычынын дили садә, анлашыглы вә мә'налыдыр. Чүбран сөз оҗнатмағы һеч заман севмәмишдир? О, тәсвир үчүн лазым олан сөзләри халгын чанлы данышыг дилиндән сә'јлә сечиб көтүрүр, тәсадүфи вә мүвәггәти ифадәләри әсәрләринә дахил етмирди. Чүбран әрәб дилини тәмизлији уғрунда, онун баша дүшүлмәјән, мүрәккәб ифадәләр вә тәркибләрлә долдурулмасына гаршы мүбаризә апарырды.

Чүбраның җарадычылығы әрәб әдәбијятынын парлаг бир сәһифәсини тәшкил едир. Онун һәјат вә фәалијјәти һаггында сөһбәти јекунлашдыраркән гејд етмәк лазымдыр ки, әталәтин вә чәһаләтин ифшасы, азадлығын буховланмасы әлејһинә е'тираз, дини еһкамлара гаршы чыхмаг, һәјатдан вә онун ичтимаи нормаларындан наразы галараг бә'зән реаллыг аләминдән сәһрчилик аләминә, хәјал вә фантазија аләминә гачмагда, мәдәнијјәтдән узаглашыб тәбиәтдә пәнаһ тапмагда вә онунла говушмаға чалышмагда өзүнү көстәрән мә'јуслуғ Чүбраның җарадычылыг јолунун характерик мәрһәләләри, онун әсәрләринин әсас хүсусијјәтләридир. Мәһәббәт көзәлликләринин вәсфи, көзәллик категоријасыны илаһиләшдирмәк чәһдләри дә Чүбран җарадычылығы үчүн сәчијјәви

әләмәтләрдир. Чүбран бүтүн бәшәријјәтә хидмәт көстәрмәји өз җарадычылығынын мәгсәди һесаб едирди.

Чүбраның бүтүн бу хүсусијјәтләри ону мүһачирәтдә романтик әрәб әдәби мәктәбинин банисинә чевирмишдир. Әдибин ардычыллары Әрәб Шәрғи өлкәләриндә инди дә мәһсулдар җазыб җарадырлар.

131 Ч. Х. Чүбран. Әсәрләри күллијяты, сәһ. 209.

Имангулиева Аида Насир кызы

ДЖЕБРАИ ХАЛИЛ ДЖЕБРАИ

на азербайджанском языке)

Нәшријат редактору *С. Гәнбарова*

Бәди редактору *Ф. Сафаров*

Техники редактору *Т. Хасанова*

Корректору *Ш. Каримова*

Чапа имзаланмыш 18/III-1975-чи ил. Кағыз форматы 84×108^{1/2}.
Кағыз вәрәғи 2,25. Чап вәрәғи 7,56. Нәс.-нәшријат вәрәғи 30.
ФГ 00688. Сифариш 441. Тиражы 2000. Гијмәти 30 гәп.

Азәрбајчан ССР Назирләр Совети Дөвләт нәшријат,
Полиграфија вә Китаб Тичарәти Ишләри Комитәсинин
Гызыл Шәрг* мәтбәәси. Бакы, нәзи Асланов күчәси, 80.

39 гон.

